

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రజాతా సమోచారం

తెలంగాణ తెలుగు దినపత్రిక


Prop: Syed Inkeeshaf Ali

BAJAJ FINSERV

Call: 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంఛిక : 350 ఆదిలాబాద్ ఎడిటర్ - సయ్యద్ కలీం శనివారం, 21 జూన్ 2025 పేజీలు : 4 వెల : 2/-



గోదావరి-బనకచర్ల ప్రాజెక్టుపై చంద్రబాబుతో చర్చలకు సిద్ధం

కేబినెట్‌లో బనకచర్ల ప్రాజెక్టుపై సమగ్రంగా చర్చిస్తాం - సీఎం రేవంత్ రెడ్డి

హైదరాబాద్: గోదావరి - బనకచర్ల ప్రాజెక్టుకు సంబంధించి ఆంధ్రప్రదేశ్ ముఖ్యమంత్రి చంద్రబాబుతో చర్చలు జరిపేందుకు తాము సిద్ధంగా ఉన్నామని తెలంగాణ ముఖ్యమంత్రి రేవంత్ రెడ్డి స్పష్టం చేశారు. ఎవరితోనూ వివాదాలు కొదుకోవడం లేదని, అయితే తెలంగాణ హక్కులను మాత్రం వదులుకునే ప్రసక్తి లేదని ఆయన తెల్చి చెప్పారు. శుక్రవారం ఢిల్లీలో మీడియాతో మాట్లాడిన రేవంత్ రెడ్డి, పలు కీలక అంశాలపై తన అభిప్రాయాలను పంచుకున్నారు. బనకచర్ల ప్రాజెక్టు విషయంలో ఆంధ్రప్రదేశ్ ప్రభుత్వం తొలుత తెలంగాణను సంప్రదించకుండా నేరుగా కేంద్ర ప్రభుత్వానికి ప్రాథమిక సాధ్యసాధ్యాల నివేదిక (పీఎఫ్ఆర్) సమర్పించడమే ప్రస్తుత వివాదానికి మూలకారణమని రేవంత్ రెడ్డి అన్నారు. ‘పీఎఫ్ఆర్ ఇచ్చే ముందే మాతో చర్చించి ఉంటే ఈ వివాదం ఉండేది కాదు. కేంద్రానికి ఏపీ నివేదిక ఇవ్వగానే, కేంద్రం కూడా అన్ని రకాల చర్చలకు సిద్ధమవుతోంది’

అని ఆయన వివరించారు. ఈ అంశంపై చర్చించేందుకు తమకు ఎలాంటి బేషజాలు లేవని, ఇద్దరు ముఖ్యమంత్రులు కూర్చుని ప్రాజెక్టుల వారీగా సమస్యలపై మాట్లాడుకుందామని ఆయన సూచించారు. ‘ఒక రోజు కాదు, అవసరమైతే నాలుగు రోజులైనా చర్చిద్దాం. రాష్ట్రాల మధ్య జలవివాదాలు చర్చల ద్వారానే పరిష్కారమవుతాయి. న్యాయ, సాంకేతిక అంశాలను పరిశీలిద్దాం’ అని రేవంత్ రెడ్డి తెలిపారు. ఈ నెల 23న తెలంగాణ రాష్ట్ర కేబినెట్ సమావేశం జరగనుందని, ఈ భేటీలో బనకచర్ల అంశంపై సమగ్రంగా చర్చించిన తర్వాత, ఆంధ్రప్రదేశ్కు అధికారికంగా చర్చలకు ఆహ్వానిస్తామని ముఖ్యమంత్రి వెల్లడించారు. ‘ఒక అడుగు ముందుకేసి మేమే ఏపీని చర్చలకు పిలుస్తాం. తెలుగువారి మధ్య అనవసరమైన సమస్యలు ఉండొద్దు. పైన, కింద ఉన్న రాష్ట్రాలతో వివాదం కొదుకోవద్దు’ అని ఆయన అన్నారు. విభజన చట్టంలోని అంశాలను పరిష్కరించుకునేందుకు

అనుమతి ఉంది. బనకచర్ల అనేది పోలవరానికి అనుబంధ ప్రాజెక్టు. దీనిపై తెలంగాణ అభిప్రాయం తప్పక తీసుకోవాల్సింది. గోదావరిలో 968 టీఎంసీలు వాడుకునే వెసులుబాటు తెలంగాణకు ఉంది. కానీ, కేటాయించిన నీటిని వాడుకునేందుకు అవకాశం ఇవ్వకపోవడంతోనే వివాదాలు తలెత్తుతున్నాయి’ అని రేవంత్ రెడ్డి పేర్కొన్నారు. కోర్టుకు వెళ్లడం కంటే ముందుగా చర్చించుకోవడమే ఉత్తమమని ఆయన అభిప్రాయపడ్డారు. ఈ వివాద పరిష్కారానికి ఎలాంటి కాలపరిమితి లేదని స్పష్టం చేశారు. జూలై 6, 7 తేదీల్లో మరోసారి ఢిల్లీలో వర్చువల్ చనుస్సుట్లు ఆయన తెలిపారు. అధికారం కోల్పోయిన అనహసంతోనే హరిక్ రావు విమర్శలు చేస్తున్నారని, తెలంగాణకు అన్యాయం చేసింది కేసీఆర్, హరిక్ రావులేనని పునరుద్ఘాటించారు. కేటీఆర్కు కేంద్రమంత్రి కిషన్ రెడ్డి లైజనింగ్ అధికారిగా పని చేస్తున్నారని, కేసీఆర్కు కాళేశ్వరం ఏటీఎల్ మానిందని ప్రధాని మోదీ, అమిత షా గతంలో అన్నారుని గుర్తుచేశారు. దీనిపై కిషన్రెడ్డి సమాధానం చెప్పాలని డిమాండ్ చేశారు.

తెలంగాణ ప్రజలకు బిగ్ షాక్.. ఆర్టీసీ టికెట్ల ధర భారీగా పెంపు

హైదరాబాద్ : తెలంగాణ ప్రజలకు ఆర్టీసీ భారీ షాక్ ఇస్తోంది. ఇప్పటికే బస్సు పాస్ ఛార్జీలు పెంచిన ఆర్టీసీ తాజాగా మరో భారం మోపుతోంది. టోల్ గేట్ల ఫీజు పెంచారని నెపంతో టికెట్ ఛార్జీలు పెంచారని చర్చ జరుగుతోంది. ఛార్జీల పెంపుతో ప్రయాణికులపై భారీ భారం పడింది. దాదాపు రూ.10 మేర ధర పెంచినట్లు ప్రయాణికులు అందోళన చెందుతున్నారు. అధికారికంగా ప్రకటించకుండా రహస్యంగా ఇలా ఛార్జీల భారం మోపడంపై తీవ్ర దుమారం రేపుతోంది. మహాల్క్ష్మి పథకం అమలుతో ప్రజలపై అదనపు భారం మోపుతున్నారనే విమర్శలు వస్తున్నాయి. తెలంగాణ ఆర్టీసీ అన్ని ఎక్స్‌ప్రెస్ బస్సు సర్వీసుల్లో టికెట్ రేట్లు రూ.10 మేర పెంచినట్లు తెలుస్తోంది. ఇప్పటికే టోల్ గేట్లు ఉన్న మార్గాల్లో ఒక్క టోల్‌గేటుకు రూ.10 చొప్పున అదనంగా వసూలు చేస్తున్నారు. హేతుబద్ధీకరణ పేరిట అన్ని ఎక్స్‌ప్రెస్‌ల్లో ఈ ధరల పెంపు అమలవుతోంది. ఈ అదనపు భారంపై ప్రయాణికులు మండిపడుతున్నారు. నేషనల్ హైవే ఆథారిటీ ఆఫ్ ఇండియా (ఎన్‌హెచ్‌ఐ) టోల్ ఛార్జీలు పెంచేందుకే సాకుతో ఆర్టీసీ యాజమాన్యం ప్రయాణికులపై అదనపు ఛార్జీల భారాన్ని మోపుతోంది. ఇప్పటికే రాష్ట్రవ్యాప్తంగా టోల్ గేట్లు ఉన్న మార్గాల్లో ఎక్స్‌ప్రెస్ బస్సుల నుంచి టోల్‌గేటుకు రూ.10 చొప్పున ప్రయాణికుల నుంచి వసూలు చేస్తోంది. రేషనలైజేషన్ పేరిట రాష్ట్రంలోని అన్ని రకాల ఎక్స్‌ప్రెస్ బస్సు సర్వీసుల్లో టికెట్ రేట్లు రూ.10 పెంచింది. ఉదాహరణకు నిజామాబాద్ నుంచి హైదరాబాద్ వెళ్లాలంటే మూడు



టోల్‌గేట్లు దాటాల్సి ఉంది. దీంతో టికెట్ రేటుకు అదనంగా ఆర్టీసీ ప్రయాణికుల నుంచి రూ.30 వసూలు చేశారు. **ధరల మార్పు...** గతంలో హైదరాబాద్‌కు ఏసీ బస్సుల్లో టికెట్ రూ.430 ధర ఉండగా... ప్రస్తుతం రూ.460 వసూలు చేస్తున్నారు. ఎక్స్‌ప్రెస్, ఎలక్ట్రిక్ బస్సుల్లో టికెట్ రూ.360 ఉండగా 390కి పెంపు. **రామగుండం మార్గంలో...** హైదరాబాద్ నుంచి రామగుండం వెళ్లే మార్గంలోనూ 3 టోల్‌గేట్లు ఉన్నాయి. ఈ మార్గంలోనూ ప్రయాణికుల నుంచి అదనంగా రూ.30 వసూలు చేస్తున్నారు. కిలోమీటర్

రేషనలైజేషన్ పేరిట అన్ని ఎక్స్‌ప్రెస్ సర్వీసుల్లో టికెట్ల రేట్లను ప్రస్తుత ఛార్జీలతో సంబంధం లేకుండా రూ.10 చొప్పున పెంచారు. కరీంనగర్ నుంచి పెద్దపల్లి వరకు ఎక్స్‌ప్రెస్ టికెట్ రూ.60 నుంచి రూ.70కి పెంపు. కరీంనగర్ నుంచి మంధని వరకు రూ.100 నుంచి 110కి పెరుగుదల **వరస ఛార్జీలు...** కాంగ్రెస్ ప్రభుత్వం అధికారంలోకి వచ్చాక ఆర్టీసీ భారీగా వడ్డన చేస్తోంది. గతంలో చిల్లర సమస్య సాకుతో టికెట్ రేట్లను రొండే ఫిగర్ చేస్తున్నామని చెప్పి ఛార్జీలను పెంచిన విషయం తెలిసింది. ఎలక్ట్రిక్ బస్సుల్లో గ్రీన్ ట్యాక్స్ పేరిట అదనంగా రూ.10 వసూలు చేస్తున్నారు. **వానికి ఉచితం.. మాకు భారం...** మహాల్క్ష్మి పథకంతో ఉచిత బస్సు ప్రయాణంతో ఆర్టీసీ సేవలు సాధారణ ప్రజలకు భారంగా మారాయి. బస్సుల్లో నీళ్లు ఖాళీగా ఉండడం లేదు. అరకొర బస్సుల్లో నిలబడి వెళ్తున్న ప్రయాణికులకు కొత్తగా టోల్ పేరిట అదనపు ఛార్జీలు వసూలు చేయడంపై ఆగ్రహం వ్యక్తం చేస్తున్నారు. హైదరాబాద్‌లో బస్సు ఛార్జీలు పెంచిన ఆర్టీసీ ఇప్పుడు టోల్ పేరిట ధరలు పెంచడం ఏమిటని ప్రయాణికులు నిలదీస్తున్నారు. మహిళలకు ఉచిత ప్రయాణం కల్పించి.. పురుషులపై అదనపు భారం మోపడం సరికాదని చెబుతున్నారు. ఈ వ్యవహారంపై త్వరలో బీఆర్ఎస్ పార్టీతోపాటు బీజేపీ, వామపక్షాలు పోరాటానికి సిద్ధమవుతున్నాయి.



ఫోన్ ట్యాపింగ్ కేసు.. ఐదో ఐదవ ప్రభాకర్‌రావును సుబ్బరంగా ప్రశ్నించిన సిబి

హైదరాబాద్: ఫోన్ ట్యాపింగ్ కేసులో ఎన్ఐఐ మాజీ చీఫ్ ప్రభాకర్‌రావును శుక్రవారం సిబిఐ అధికారులు సుదీర్ఘంగా విచారించారు. జూబ్లీహిల్స్ పీఎస్‌లోని సిబిఐ కార్యాలయంలో 8 గంటలకు పైగా ప్రశ్నించారు. ఇప్పటికే ఈనెల 9, 11, 14, 19 తేదీల్లో విచారించిన సిబిఐ అధికారులు .. ఇవాళ నిందితులు.. నాక్షణ వాంగ్మూలాల ఆధారంగా ప్రశ్నించినట్లు సమాచారం. విచారణలో ప్రభాకర్‌రావు సిబిఐకు పూర్తిగా సహకరించలేదని సమాచారం. కీలకమైన ప్రశ్నలకు సమాధానాలు దాటవేసినట్లు తెలుస్తోంది. దరాష్ట్రానకు ప్రభాకర్‌రావు సహకరించడం లేదని సిబిఐ అధికారులు కోర్టుకు తెలిపే అవకాశముంది.

వరల్డ్ రికార్డు దిశగా....

బెంగళూరులో యోగా దే! రెండు గిన్నెస్ రికార్డులపై దృష్టి!!

ఒకే వేదికపై మోడీ - చంద్రబాబు యోగసనాలు

అమరావతి : ఏపీ సీఎం చంద్రబాబు అరుదైన రికార్డు సాధించబోతున్నారు. ఇప్పటికే అత్యధిక కాలం ఉమ్మడి రాష్ట్ర సీఎంగా పనిచేసిన రికార్డు సొంతం చేసుకున్న చంద్రబాబు.. విభజిత ఏపీ తొలి ముఖ్యమంత్రిగా కూడా ఘనత వహించారు. ఇక పాలనలో ఎన్నో విప్లవాత్మక చర్యలు తీసుకువచ్చి రాష్ట్రంపై తన బ్రాండ్ వేసిన సీఎం.. ఇప్పుడు యోగాంగ్ర కార్యక్రమంతో గిన్నీస్ బుక్ ఆఫ్ రికార్డు సాపించబోతున్నారు. 11వ అంతర్జాతీయ యోగా దినోత్సవం పురస్కరించుకుని శనివారం విశాఖలో ప్రత్యేక కార్యక్రమం నిర్వహిస్తున్నారు. దీనికి ప్రధాని మోదీ ప్రత్యేక అతిథిగా వస్తున్నారు. విశాఖలో దాదాపు 5 లక్షల మందితో యోగా నిర్వహించడంతోపాటు ఒకేసారి రాష్ట్రవ్యాప్తంగా 2.30 కోట్ల మంది యోగా నిర్వహించేలా సీఎం చంద్రబాబు ప్లాన్ చేశారు. యోగా దే సందర్భంగా మొత్తం 22 వరల్డ్ రికార్డులు సాపించాలనేది ముఖ్యమంత్రి చంద్రబాబు ఆలోచనగా చెబుతున్నారు. దీనికోసం పకడ్బందీగా ఏర్పాట్లు చేస్తున్నారని అంటున్నారు. ‘యోగా ఫర్ వన్ ఎర్-వన్ హెల్త్’ నినాదంతో చేపడుతున్న కార్యక్రమంలో 108 నిమిషాల పాటు సూర్య

సమస్యలూ కార్యక్రమం నిర్వహించనున్నారు. రాష్ట్రంలో లక్ష 29 వేల ప్రాంతాల్లో యోగా నిర్వహించేలా కార్యక్రమం డిజైన్ చేశారు. అదే విధంగా విశాఖలో 26 కిలోమీటర్ల పొడవున 326 కంపార్మెంట్లను ఏర్పాటు చేశారు. రెండు గిన్నీస్ రికార్డులతోపాటు 22 ప్రపంచ రికార్డులు సాధించడమే టార్గెట్ గా చంద్రబాబు ప్రభుత్వం పనిచేస్తోందని చెబుతున్నారు. ఈ కార్యక్రమం ద్వారా అంతర్జాతీయంగా అందరి దృష్టిని ఆకర్షించాలని భావిస్తున్నారు. గ్రామ, మండల స్థాయిలో కూడా ఎన్నడూ లేని విధంగా యోగా శిబిరాలు పెడుతున్నారు. వాస్తవానికి ఈ కార్యక్రమంలో 2 కోట్ల మందిని భాగస్వాములుగా చేయాలని ముఖ్యమంత్రి భావిస్తే.. 2.30 కోట్ల మంది రిజిస్ట్రే చేసుకున్నారు. మెత్తానికి రేపు జరిగే కార్యక్రమంతో అంతర్జాతీయంగా చంద్రబాబు పేరు మార్కోగనుందని అంటున్నారు. **యోగా దే కోసం విశాఖనే మోడి ఎందుకు పంపకున్నారు? దీని ప్రత్యేకతలేంటి?... 11వ అంతర్జాతీయ యోగా దినోత్సవాన్ని విశాఖపట్నం వేదికగా నిర్వహిస్తున్న నేపథ్యంలో.. జాతీయవ్యాప్తంగానే కాకుండా ప్రపంచవ్యాప్తంగా అందరి దృష్టి విశాఖపట్నం మీద**



కేంద్రీకృతమైంది. పైగా ఈ కార్యక్రమానికి దేశ ప్రధాని సరేంద్ర మోడి ముఖ్య అతిథిగా హాజరవుతున్న నేపథ్యంలో రాష్ట్ర ప్రభుత్వం స భూతో స భవిష్యతి అనే స్థాయిలో ఏర్పాట్లు చేసింది. ఆంధ్రప్రదేశ్ రాష్ట్ర ముఖ్యమంత్రి చంద్రబాబు నాయుడు కేంద్రంలోని కూటమి ప్రభుత్వంలో కీలకంగా ఉన్న నేపథ్యంలో.. ప్రధానమంత్రి రాక ప్రాధాన్యం సంతరించుకుంది. 11వ అంతర్జాతీయ యోగా దినోత్సవాన్ని “యోగా ఫర్ వన్ ఎర్త్, వన్ హెల్త్” అనే థీమ్ తో నిర్వహిస్తున్నారు. ఇదే విషయాన్ని దేశ ప్రధాని మార్చి 30న మన్ కీ బాత్ కార్యక్రమంలో వెల్లడించారు. **విశాఖపట్నం ఎందుకంటే..** విశాఖపట్నం లో ఎన్నో విశిష్టతలు ఉన్నాయి. భౌగోళికంగా ఈ నగరం ఎంతో విశాలమైంది. అత్యంత సుందరమైన సముద్రతీరం ఉంది. విస్తారమైన సముద్రం ఉంది. ప్రత్యేక వరంగా కూడా ఈ నగరానికి అనేక విశిష్టతలు ఉన్నాయి. విశాఖపట్నంలో ఆర్మీ బీచ్ ప్రపంచ ప్రఖ్యాతి పొందింది. విశాఖ నగరానికి దగ్గర్లో అనేక ఆలయాలు.. ప్రకృతి రమణీయతను పెంపొందించే పర్యాటక కేంద్రాలు ఉన్నాయి. అందువల్లే సరేంద్ర మోడి ఈ నగరాన్ని 11 అంతర్జాతీయ యోగా దినోత్సవానికి కేంద్రంగా చేసుకున్నారు. దీనివల్ల పర్యాటకంగా విశాఖపట్నం నగరానికి ప్రపంచ వ్యాప్తంగా గుర్తింపు లభిస్తుంది. ఈ నగరాన్ని సందర్శించడానికి వచ్చే

పర్యాటకుల సంఖ్య పెరుగుతుంది. **గిన్నీస్ వరల్డ్ రికార్డు లక్ష్యం..** ఆర్మీ బీచ్ లో యోగా దినోత్సవం ఘనంగా నిర్వహించడానికి భారీగా ఏర్పాటు చేశారు. ఆర్మీ బీచ్ నుంచి భీమిలి ప్రాంతం వరకు ఏకంగా 26.5 కిలోమీటర్ల తీర ప్రాంతంలో యోగా దినోత్సవాన్ని నిర్వహిస్తారు. ఈ ప్రాంతాల్లో దాదాపు 2.5 లక్షల మంది యోగా దినోత్సవం లో పాల్గొంటారు. వీరందరికీ యోగా మ్యాట్లు, టీ పర్శలు పంపిణీ చేస్తారు. 2023లో నిర్వహించిన రికార్డులో సూరత్ ప్రాంతంలో యోగా దినోత్సవం నిర్వహించారు. నాడు 1.53 లక్షల మంది యోగా దినోత్సవం లో పాల్గొన్నారు. అప్పట్లో అది ప్ర పంచ రికార్డు సృష్టించింది. ఇప్పుడు ఈ ఘనతను విశాఖపట్నం అధిక మించే అవకాశం ఉంది. ఇక ఈ కార్యక్రమానికి ఆంధ్రప్రదేశ్‌లోని కూటమి ప్రభుత్వం యోగాంగ్ర అని పేరు పెట్టింది. యోగాంగ్ర కార్యక్రమంపై విస్తృతంగా ప్రచారం చేస్తుంది. అంతేకాదు గడిచిన నెలలో 21 తేదీ నుంచి ఈ నెల 21 వరకు నెల రోజులపాటు ఆంధ్రప్రదేశ్ రాష్ట్రంలో విస్తృతంగా యోగా దినోత్సవం నిర్వహిస్తున్నారు. యోగ పై ప్రజలకు అవగాహన కల్పిస్తున్నారు. ప్రజలకు ఆరోగ్య ప్రాముఖ్యత గురించి వివరిస్తున్నారు. అత్యంత ఆరోగ్యకరమైన జీవనశైలిని ప్రోత్సహించడానికి ప్రయత్నాలు చేస్తున్నారు. గడచిన నెల 21 నుంచి మొదలైన యోగాంగ్ర కార్యక్రమం.. ఈనెల 21న ముగుస్తుంది.

సంపాదకీయం

ప్రభాత సమాచారం
తెలంగాణ తెలుగు దినపత్రిక

విమాన్ ప్రమాదం...

ఎయిరిండియా బ్లాక్ బాక్స్ కు ఏమైంది?

అహ్మదాబాద్ లో జూన్ 12న జరిగిన ఘోర విమాన ప్రమాదం అందరి నీ తీవ్ర దిగ్భ్రాంతికి గురిచేసిన సంగతి తెలిసిందే. విమానాశ్రయం నుంచి టేకాఫ్ అయిన విమానం.. కొద్దిసేపటికే కుప్ప కూలింది. ఈ ప్రమాదంలో విమానంలో ఉన్న 242 మందిలో 241 మంది ప్రయాణికులు, సిబ్బంది మృతి చెందారు. ఈ సమయంలో ఇటీవల ఆ విమానం బ్లాక్ బాక్స్ దొరికింది. విమానం ఢీకొన్న రెసిడెంట్ డాక్టర్స్ హాస్టల్ భవనం పైకప్పు వద్ద ఈ పరికరాన్ని ఎయిర్ క్రాఫ్ట్ యాక్సిడెంట్ ఇన్వెస్టిగేషన్ బ్యూరో (ఏఐఐబీ) బృందం స్వాధీనం చేసుకొంది. ఇందులో ఉండే ఫ్లైట్ డేటా రికార్డర్ (ఎఫ్.డీ.ఆర్), కాక్ పీట్ వాయిస్ రికార్డర్ (సీ.వీ.ఆర్)లు ప్రమాద దర్యాప్తులో అత్యంత కీలకమైన పాత్ర పోషిస్తాయని అంటున్నారు. ఇలా.. ఈ ప్రమాద దర్యాప్తులో అత్యంత కీలకమైన ఈ బ్లాక్ బాక్స్ దెబ్బతిన్నట్లు తెలుస్తోంది. దీంతో... అందులోని డేటాను విశ్లేషించేందుకు దాన్ని విదేశాలకు పంపించేందుకు సిద్ధమైనట్లు అధికార వర్గాలు వెల్లడించాయని జాతీయ మీడియాలో కథనాలొస్తున్నాయి. ఇందులో భాగంగా.. అమెరికాలోని జాతీయ రవాణా భద్రతా బోర్డుకు పంపే అవకాశాలు ఉన్నాయని సమాచారం. ఇలా.. అత్యంత కీలకమైన ఈ బ్లాక్ బాక్స్ ను అమెరికాలోని వాషింగ్టన్ డీసీకి పంపే సమయంలో ప్రొటో కాలన్ పాటించడంతో పాటు భారత్ కు చెందిన అధికారుల బృందం కూడా వెళ్తుందని అధికారులు తెలిపినట్లు తెలుస్తోంది. అయితే... దీనిపై ప్రభుత్వం తుది నిర్ణయం తీసుకోవాల్సి ఉంటుందని అంటున్నారు. కాగా... ఈ బ్లాక్ బాక్స్ లో ఫ్యాక్ చేయబడిన రెండు భాగాలు ఉంటాయి. అందులో ఒకటి ఫ్లైట్ డేటా రికార్డర్ (ఎఫ్.డీ.ఆర్). ఇది విమానం వేగం, ఎత్తు, ఇంజిన్ పనితీరు, నావిగేషన్ వివరాలు వంటి సంతతిక డేటాను రికార్డ్ చేస్తుంది. ఇక రెండోది.. కాక్ పీట్ వాయిస్ రికార్డర్ (సీ.వీ.ఆర్). ఇది ఫైలట్ సంభాషణలు, ఫ్లైట్ డెక్ నుంచి వచ్చే ఇతర శబ్దాలను సేవ్ చేస్తుంది. ఈ రెండు రికార్డులు కలిసి 25 గంటలకు పైగా విమాన డేటాను, రెండు గంటల వాయిస్ రికార్డింగులను నిల్వ చేయగలవు. సాధారణంగా విమానం ముందు వైపు కూలిపోతుంది కాబట్టి.. క్రాష్ ప్రూఫ్ పరికరం విమానం తోక దగ్గర ఉంటుంది. ఈ పరికరం క్రాష్ తర్వాత అనేక సందేహాలకు సమాధానాలను ఇస్తుందని అంటారు.

బాగ్గును మండిస్తూ.. కాలుష్యం పెంచేస్తూ



హైదరాబాద్: వాహన, నిర్మాణ రంగాల నుంచి వెలువడే కాలుష్యానికి తోడు బొగ్గు (చార్కోల్)ను మండిస్తుండటం ద్వారా వెలువడుతున్న కాలుష్యం నగరంలో క్రమంగా పెరుగుతోంది. ఫలితంగా సూక్ష్మద్రాళి రేణువులు, సల్ఫర్ డయాక్సైడ్ పరిమాణం వాతావరణంలో పెరుగుతోంది. జూపార్కు ప్రాంతంలో ఇత్తడి, సిల్వర్ పాత్రల తయారీ దుకాణాలు ఎక్కువ సంఖ్యలో ఉండటంతో అక్కడ విపరీతమైన కాలుష్యం నమోదై వాయునాణ్యత తగ్గుతోంది. దీనికి తోడు నగరంలోని లాంఢ్రీ, ఇస్త్రీ, చిన్న జువెల్లరీ దుకాణాలు, మొక్కజొన్న విక్రయ కేంద్రాలు రెస్టారెంట్లు, హోటళ్లు, బార్బెక్యూ జాయింట్లలో గ్రిల్లింగ్ కోసం వినియోగం పెరుగుతోంది. నగర వ్యాప్తంగా ప్రతినెలా 600 టన్నుల బొగ్గులు వినియోగిస్తున్నట్లు అంచనా. అంటే ఏటా 7200 టన్నుల బొగ్గు వినియోగిస్తున్నారు. వీటికి ప్రత్యామ్నాయాలున్నా సరైన ప్రోత్సాహాలు లేక, ఆర్థిక ఇబ్బందులతో వినియోగించడం లేదని చెబుతున్నారు.

ప్రాధాన్య ప్రాజెక్టులపై దృష్టి



జగిత్యాల : తక్కువ ఖర్చుతో ఎక్కువ ప్రయోజనం చేకూర్చే ప్రాజెక్టులను ఈ వానాకాలం నుంచి అందుబాటులోకి తేవాలని రాష్ట్ర ప్రభుత్వం నిర్ణయించింది. ఈ మేరకు నీటి పారుదలశాఖ అధికారులు సిద్ధం చేసిన ప్రతిపాదనలు క్షేత్రస్థాయికి చేరితే పూర్తి ఆయకట్టు స్థిరీకరణ సాధ్యపడనుంది. **75 చెక్ డ్యాంలు ప్రకారం** ఉమ్మడి జిల్లాలో రూ.315 కోట్లతో చేపట్టిన 75 చెక్ డ్యాంల నిర్మాణం పూర్తి చేయాల్సి ఉంది. కాకతీయ, వరద కాలువల నుంచి 601 గొలుసుకట్టు చెరువుల్లోకి తూములు, పైపులైన్లు, కాలువల నిర్మాణాన్ని పూర్తిచేయడం, గోదావరి నుంచి 34 గ్రామాలకు ఎత్తిపోతల పథకాల పూర్తికి నిధులు విడుదలైతే ఉమ్మడి జిల్లాలో ఆయకట్టు స్థిరీకరణ సాధ్యమవుతుంది. **చివరిదశకు సదర్ మాట్ పనులు** జగిత్యాల, నిర్మల్ జిల్లాల మధ్య గోదావరిపై రూ.587 కోట్లతో చేపట్టిన సదర్ మాట్ ప్రాజెక్టు నిర్మాణం దాదాపు పూర్తయింది. చివరిదశా పనులకు రూ.13.64 కోట్ల నిధులను కేటాయించారు. ఇందులో 1.58 డీఎంసీల నీటిని నిల్వ చేయనుండగా.. 55 గేట్లు, 967 మీటర్లుగల ప్రాజెక్టు పరిధిలో రెండు జిల్లాల్లో 18 వేల ఆయకట్టు ఉంది. దీని ద్వారా జిల్లాలో 4,896 ఎకరాలకు నీరందనుంది. **రోడ్లవాగు పూర్తికి ఎదురుచూపులు** శ్రీపాద ఎల్లంపల్లి ప్రాజెక్టు నుంచి ఎత్తిపోసిన నీటితో.. పెద్దపల్లి జిల్లా

దుప్పరిణామాల్లో.. బొగ్గును మండించడంతో అనేక దుప్పరిణామాలు సంభవిస్తున్నాయి. ఇవి వర్షావరణం, ఆరోగ్యం, ఆర్థిక వ్యవస్థపై ప్రభావం చూపుతున్నాయి. బొగ్గును మండించడంతో కార్బన్ డయాక్సైడ్, సల్ఫర్ డయాక్సైడ్, నైట్రోజన్ ఆక్సైడ్లు, బూడిద (పార్టిక్యులేట్ మ్యాటర్ - పీఎం 2.5, పీఎం 10)వంటివి విడుదలై గాలి నాణ్యతను దెబ్బతీస్తాయి. ఇవి గ్లోబల్ వార్మింగ్, ఆమ్లవర్షం, స్మోగ్ ఏర్పడటానికి కారణమవుతాయి. బొగ్గు దహనంతో విడుదలయ్యే కాలుష్య కారకాలు శ్వాసకోశ వ్యాధులు, గుండె జబ్బులు, క్యాన్సర్ వంటి సమస్యలకు దారి తీస్తాయి. బొగ్గు దహనంతో విడుదలయ్యే కార్బన్ డయాక్సైడ్ హైడరాబాద్ లో ఉష్ణోగ్రతల పెరుగుదలకు ఒక కారణమని నిపుణులు అభిప్రాయపడుతున్నారు. బొగ్గు బూడిద, వ్యర్థాలు నీటి వనరులను కలుషితం చేస్తాయి. మలక్ పేట్, అంబర్ పేట్, నాచారంలోని కొన్ని పరిశ్రమల్లో చార్కోల్ ను ఇంధనంగా వినియోగిస్తున్నారు. మాదాపూర్, హైటెక్ సిటీ రెస్టారెంట్లలో చార్కోల్ గ్రిల్లింగ్ తో స్థానికంగా పిగ, కాలుష్యం పెరుగుతోంది. **సరఫరా ఇక్కడి నుంచే...** చార్కోల్ అండ్ ఫైర్ వుడ్ డిపోలు నగరంలో వందల్లో ఉన్నాయి. వీటి నుంచే బొగ్గు సరఫరా అవుతోంది. మలక్ పేట్, నాచారం, అంబర్ పేట్, కుషాయిగూడ, కుత్బుల్లాపూర్, మధురానగర్, షాపూర్ నగర్ తదితర ప్రాంతాల నుంచి సరఫరాదారులు ఎక్కువగా ఉన్నారు. కేజీరూ.50 చొప్పున బయట మార్కెట్ లో విక్రయిస్తుండగా ప్రతినెలా రూ.4000తో బొగ్గు కొంటానని ఖైరతాబాద్ కు చెందిన ఓ ఇస్మీదుకాణం నిర్వాహకురాలు తెలిపారు. **పరిష్కార చూద్దాం..** ఎల్పీజీ లేదా బయోగ్యాస్, ఎలక్ట్రిక్ గ్రిల్లింగ్ వంటి పరికరాల ఇంధనాలను ప్రోత్సహించడం ద్వారా ఖర్చు తగ్గించుకునే అవకాశం ఉంది. రెస్టారెంట్లలో చార్కోల్ వాడకాన్ని నియంత్రించడానికి జీహెచ్ఎంసీ, పీసీబీ కఠిన నిబంధనలు అమలు చేయాలి. చార్కోల్ ఉత్పత్తికి చెట్లను సరకడం ద్వారా పచ్చదనం తగ్గే ప్రమాదం ఉంది. బదులుగా మొక్కలు నాటితే ఉష్ణోగ్రతలను క్రమంగా తగ్గించే ఆస్కారం ఉంది.

దేవికొండవద్ద 7.78 డీఎంసీల నిల్వ సామర్థ్యంతో పత్తిపాక జలాశయ నిర్మాణాన్ని తలపెట్టారు. జగిత్యాల జిల్లా ఖీర్ పూర్ లో రూ.165 కోట్లతో చేపట్టిన రోడ్లవాగు ఆధునికీకరణ చివరిదశకు చేరగా.. ప్రాజెక్టుకు గేట్లను అమర్చాల్సి ఉంది. ఇది పూర్తయితే దాదాపు 25 వేల ఎకరాలకు నీరందుతుంది. ఎస్సారెస్సీ మొదటిదశలో 0-146 కి.మీ ఎల్ఎంసీ ఎగువ వరకు, 146-284 కి.మీ ఎల్ఎంసీ దిగువనగల రెండో దశ ఆయకట్టులో తూములు, షట్టర్ మరమ్మతులు, కాలువల లైనింగ్ తదితరాలకు రూ.660 కోట్ల నిధులు కేటాయించారు.

ఎల్లంపల్లి జలాలను ఎత్తిపోసేలా.. ఎల్లంపల్లి ప్రాజెక్టు నుంచి నంది, గాయత్రి పంపుహౌస్ ల ద్వారా నీటిని ఎత్తిపోసి 1.54 లక్షల ఎకరాల ఆయకట్టు స్థిరీకరణ లక్ష్యంగా ప్రభుత్వం నిర్దేశించింది. ఎల్లంపల్లి జలాలను వరదకాలువ ద్వారా ఎస్సారెస్సీలోకి ఎత్తిపోసేలా రూ.1,950 కోట్లతో చేపట్టిన పునరుజ్జీవ పథకం పూర్తయింది. ఈ క్రమంలో మధ్య మానేరులో 27,500, దిగువ మానేరులో 22,034 డీఎంసీల నీటి నిల్వకు అవకాశం ఏర్పడింది. మల్కాపులో వరదకాలువ 88,400 కి.మీ వద్ద లింకు కాలువను తవ్వే 97.460 కి.మీ తాటిపల్లి వద్ద కాకతీయ కాలువలోకి నీటిని తరలించేలా రూ.36.82 కోట్లతో అనుసంధాన కాలువ నిర్మాణం పూర్తయింది. దీంతో ధర్మపురి, చొప్పదండి, రామగుండం, మంథని, పెద్దపల్లి, కరీంనగర్ నియోజకవర్గాల్లోని 2.51 లక్షల ఎకరాల ఆయకట్టుకు నీరందనుంది.

రైతులకు భరోసా

ఎల్లారెడ్డిపేట : వానాకాలం సీజన్ ప్రారంభంలోనే రైతు భరోసాను ప్రభుత్వం అమలు చేస్తుండటంతో అన్నదాతల్లో హర్షాతిరేకాలు వ్యక్తం అవుతున్నాయి. జిల్లా భౌగోళిక విస్తీర్ణం 4.82 లక్షల ఎకరాలు కాగా 2,82,490 ఎకరాల్లో పంటలను సాగు చేస్తున్నారు. 1,39,690 మంది రైతులు లబ్ధిపొందనుండగా రూ.153,28,81,264ల పెట్టుబడి సాయం అందనుంది. ఈ మేరకు జిల్లాలోని 175 రెవెన్యూ గ్రామాలకు చెందిన 1,10,424 మంది రైతులకు సోమ, మంగళవారాల్లో రూ.99,61,65,241లను సర్కారు జమ చేసింది. 1,39,690 మంది రైతులు.. రూ.153.28 కోట్లు ప్రస్తుత వానాకాలం సీజన్ ప్రారంభంలోనే ప్రభుత్వం అందించే పంట పెట్టుబడి సాయం వ్యవసాయానికి ఊతంగా మారనుంది. జిల్లాలో ఈ వానాకాలం సీజన్లో 184860 ఎకరాల్లో వరి, 1600 ఎకరాల్లో మొక్కజొన్న, 49760 ఎకరాల్లో పత్తి, 14.04 ఎకరాల్లో జొన్న, 1155.1 ఎకరాల్లో కంది, 79 ఎకరాల్లో పెసర, 6304.96 ఎకరాల్లో ఇతర పంటలు కలుపుకొని మొత్తం 243773.1 ఎకరాల విస్తీర్ణంలో పంటలు సాగవుతాయని వ్యవసాయశాఖ అధికారులు అంచనా వేశారు. ఇప్పటికే రైతులు బొద్దు, బావుల కింద నార్సు పోసి, వరినాల్కుకు సిద్ధమవుతున్నారు. ఇటీవల కురిసిన వర్షాలకు కొన్ని మండలాల్లో పత్తి విత్తనాలను కూడా విత్తారు. మరికొన్ని మండలాల్లో పత్తిని విత్తేందుకు భారీ వర్షాల కోసం నిరీక్షిస్తున్నారు. సమృద్ధిగా వర్షాలు కురిస్తే ఈ ఏడాది వానాకాలంలో భారీగా దిగుబడి సాధిస్తామనే ధీమాను అన్నదాతలు వ్యక్తం చేస్తున్నారు. పంటల సాగులో భాగంగా విత్తనాలు, ఎరువుల కొనుగోలు, ఇతర వ్యవసాయ



అవసరాలకు ప్రభుత్వం అందించే పంట పెట్టుబడి సాయం రైతులకు ఎంతగానో ఉపయోగపడనుంది. సమయానికి దబ్బాలు అందుకుండడంతో ఇతరుల వద్ద చేయిచాచే అవసరం లేకుండా ఉంటుందని రైతులు పేర్కొంటున్నారు. ఎకరాల విస్తీర్ణంతో సంబంధం లేకుండా పరిమితులను ప్రభుత్వం తొలగించడంతో ఈ ఏడాది జిల్లాలో ఎక్కువ సంఖ్యలోని రైతులకు మేలు చేకూరనుంది. అదునులోనే పడుతానీకి రూ. 6 వేల చొప్పున రైతు భరోసా పథకం అమలుతో జిల్లాలో పంటల సాగుబడి కూడా వదివడిగా కొనసాగునుంది.

నకిలీపై.. బగించాలి 'పీడీ'కిలి

ఖమ్మం : మొక్కజొన్న కంకి పోసుకోలేదని మొన్నటిదాకా రైతులు గగ్గోలు పెట్టారు. అంతకు క్రితం వరి పైరు ఈనే దశలో నోరెత్తబెట్టిందని అన్నదాత రోడ్లెక్కారు. పత్తి, మిరప దిగుబడి దారుణంగా తగ్గిందని సాగుదారులు తలలు పట్టుకున్నారు. సీజన్ ఏదైనా నకిలీ, నాణ్యతలేని విత్తన ఆర్థికంగా దిగజారుస్తోంది. కొద్దిరోజుల్లో వానాకాలం సీజన్ ప్రారంభంకానుంది. వాణిజ్య పంటలు, వరి సాగుకు రాష్ట్రంలోనే ఉమ్మడి జిల్లా ప్రసిద్ధి. ఈసారి అత్యధికంగా పత్తి సుమారు 4 లక్షల ఎకరాల్లో సాగాకానుందని వ్యవసాయ శాఖ అంచనా. ఆ తర్వాత మొక్కజొన్న వరిదే స్థానం. ఆయా విత్తనాలకు ప్రస్తుతం డిమాండ్ అంతకంతకూ పెరిగింది. రైతులు విత్తన సేకరణలో నిమగ్నం కానున్నారు. వీరిని బురిదీ కొట్టించి నకిలీ విత్తులను అంటగట్టేందుకు మురాలు కామక్కుర్చున్నాయి. వీరికి టాన్స్ ప్లాస్ట్ ముకుతాడు వేస్తేనే కృషీవలర కష్టాలు గట్టెక్కుతాయి. లేదంటే అందరికీ అన్నం పెట్టేవారు నిలువునా మోసపోవడం ఖాయం.

అక్రమాల పరంపర ఈ ఏడాది బేకులపల్లి మండలంలో రూ.5,400 విలువైన, 9 కిలోల నకిలీ విత్తనాల్ని సీజ్ చేశారు. మూడు ఘటనల్లో నలుగురిపై కేసులు నమోదయ్యాయి. ఉమ్మడిజిల్లాలో వేల ఎకరాల్లో విత్తన రకం మొక్కజొన్న విఫలమై పంట నష్టపోయారు. వరిదీ అదే తీరు.2021లో చంద్రగిరి, జూలూరుపాడు, బూర్గంపాడు, పినపాక మండలాల్లో 7 కిలోల నకిలీ విత్తనాల్ని పట్టుకున్నారు. రకారులపై కేసులు పెట్టారు. అదే ఏడాది ఇల్లెందులో నకిలీ మొక్కజొన్న, బేకులపల్లి మండలం రాజారాంతండాలో నాణ్యతలేని పత్తి విత్తనాలు పట్టుబడ్డాయి.

రైతులూ.. ఇవి పాటించండి కేంద్రం హెర్బిసైడ్ టాలరెంట్ పత్తి విత్తనాల్ని 2017లో నిషేధించింది. వీటిని ఎట్టి పరిస్థితుల్లో కొనద్దు. అధికృత డీలర్లు (లైసెన్స్ డీలర్ల నుంచే విత్తనాలు కొనాలి. ప్యాకింగ్ ను సరిచూసుకోవాలి. ఏది కొన్నా రకమే తప్పనిసరి, దాన్ని, ఖాళీ సంచుల్ని పంట దిగుబడి చేతికందే వరకు భద్రపరచుకోవాలి. నిషేధిత, గడువు ముగిసిన రకాల్ని పనిగట్టాలి. ధర తక్కువని, లూజుగా విక్రయించే పత్తి, మిరప విత్తనాల్ని కొని మోసపోవద్దు. అంగట్లో కూచిగాయల్లా ఎక్కడ విత్తనాలు విక్రయానికి పెట్టినా విజిలెన్స్ కు ఉప్పందించాలి. రకీదులో రైతే పేరు, విత్తన కంపెనీ పేరు, చిరునామా, లాల్ నంబరు, సంచులు/ప్యాకెట్ల సంఖ్యను డీలర్లు తప్పక పొందుపర్చాలి. డీలర్లు, డిస్ట్రిబ్యూటర్లు కృత్రిమ కొరత సృష్టించకుండా నిల్వల రిజిస్ట్రేషన్ వ్యవసాయ శాఖ తనిఖీ చేయాలి.

లైసెన్స్ లేని వారు జరిపే విక్రయాలపై చర్యలు తీసుకోవాలి. వరి విత్తనోత్పత్తిపై రైతు కృత్రి సహకార కేంద్రాల ఆధ్వర్యంలో శాస్త్రవేత్తలు, అధికారులు అవగాహన పెంపొందించాలి. విత్తన రకాలు సాగుచేస్తున్నట్లయితే, కంపెనీ ప్రతినిధులతో రైతులు బాండ్ పేపర్ (ఒప్పందపత్రం)ను రాసుకోవాలి. లైసెన్స్ డీలర్ల వద్దే బ్రాండెడ్ విత్తనాల్ని కొనడం మేలు. రకీదుపై వారితో పాటు రైతా సంతకం చేయాలి. వాటిని, ఖాళీ సంచులు, లేదా ప్యాకెట్లను పంట చేతికొచ్చే వరకు భద్రపరుకుంటే నష్ట నివారణ రాబట్టుకోగలం. విత్తనాలు మొలకెత్తకపోయినా, దిగుబడి రాకపోయినా విత్తన కంపెనీలు పరిహారమిస్తాయి. జిల్లాస్థాయిలో 2, మండలాల వారికి ఏవోలు, పోలీసు అధికారులతో టాన్స్ ప్లాస్ట్ బృందాలు తనిఖీలు చేపడతాయి. ఏ.బాబురావు, జిల్లా వ్యవసాయాధికారి, భద్రాద్రి కొత్తగూడెం2024-2025 పంట ఉత్పత్తి సంవత్సరంలో..

విత్తన శాంపిళ్లు ఖమ్మం : 406 భద్రాద్రి : 324 నమోదైన కేసులు ఖమ్మం : 20 భద్రాద్రి : 09

ఇల్లే.. ఓ జల నిధి

కొత్తగూడెం : ఇంటి ఆవరణలో పొంగిపోర్ల వర్షపు నీరు ఓవైపు.. చుక్క విడిల్చిన కుళాయిలు ఇంకోవైపు. పట్టణాలు, నగరాల్లో ప్రతిఇంట్లో సాధారణంగా కనిపించే భిన్న పార్సాలివి. ఒక్క సీజన్ లో వర్షపు నీటిని ఒడిసిపడితే, ఏడాదంతా దాహరి కష్టాలు చరిచేరవు. పద్దగా ఖర్చవని ఇంకుడు గుంతల నిర్మాణమే ఎద్దడికి సరైన పరిష్కారం. జలవనరుల శాఖ అధికారులు, పర్యావరణ వేత్తలూ ఇదే సూచిస్తున్నారు. వర్షాకాలం నేపథ్యంలోనైనా మేల్కోవాలి.

తక్కువ ఖర్చు.. ఎంతో లాభం వేసవిలో వంద పాట్లు ఉన్న అపార్ట్ మెంట్ లో నెలకు సుమారు 50 వేలు ట్యాంకర్లకే ఖర్చు చేస్తున్నారని అంచనా. తాగునీటి క్యాప్ ఖర్చు అదనం. ఇంతకంటే తక్కువ ఖర్చుతో ఇంకుడుగుంత నిర్మించొచ్చు. వంద చదరపు అడుగుల విస్తీర్ణంలో ఉన్న ఇంటికి 6 క్యూబిక్ మీటర్ల విస్తీర్ణంలో గుంతను వాలుగా ఉన్న వైపున నిర్మిస్తే సరిపోతుంది.

నిర్మాణం ఇలా.. ఇంకుడు గుంతల్ని బోర్ల సమీపంలో ఏర్పాటు చేసుకోవడం మేలు. స్థలం పరిమాణాన్ని బట్టి అనువైన పొడవు, వెడల్పుతో 2 మీటర్ల లోతున గుంత తవ్వాలి. అడుగు నుంచి నగభాగం వరకు 40 మిల్లీమీటర్లు, తర్వాత పావు భాగం 20 మిల్లీమీటర్ల పరిమాణం గల కంకర నింపాలి. కొంతభాగం ఖాళీగా ఉండేలా చూసుకుని మిగతా దొడ్లు ఇసుకను నింపాలి. ఇంటి పైకప్పు, ఆవరణలోని వర్షపు నీటి ప్రవాహమంతా పైపులు, కాలువల్లో గుంతలోకి చేరేలా ఏర్పాట్లు చేసుకోవాలి.

ఇదీ.. చినుకు విలువ ఒక ఇంటి పైకప్పు వైశాల్యం, కురిసిన వర్షపాతంపై ఇంకింపజేసే వర్షపు నీటి సామర్థ్యం ఆధారపడి ఉంటుంది. ఉదాహరణకు ఒక సంవత్సర సగటు వర్షపాతం 800 మి.మీ. సమాదై, 100 చదరపు మీటర్ల వైశాల్యం గల ఇంటి పైకప్పు ఉన్నట్లయితే.. 68 వేల లీటర్ల నీటిని ఒడిసిపట్టే అవకాశం ఉంటుందని జలవనరుల శాఖ అధికారులు పేర్కొన్నారు. ఖమ్మం జిల్లాలోని నగర, పురపాలకల్లో నివాసాల సంఖ్య.. 2,02,941. ఒక నివాసం సగటు పైకప్పు వైశాల్యం 180 చ.మీ. అనుకుంటే, ఏడాది సగటు వర్షపాతం 900 మి.మీ. కురుస్తుందని అంచనా వేస్తే.. సుమారు 30 వేల మిలియన్ లీటర్ల నీటిని భూగర్భంలోకి ఇంకింపజేయొచ్చు. ప్రస్తుతం అంచనా ప్రకారం ఖమ్మం నగరం, ఇతర పురపాలకాల ఏడాది తాగునీటి వినియోగం 29 వేల మిలియన్ లీటర్లుగా ఉంది. అంటే, నివాసాల్లోని పైకప్పు మీద కురిసే వర్షపునీరు, ఏడాదంతా పుర, నగరవాసులు వినియోగించే తాగునీటి కంటే ఎక్కువన్నమాట..“పట్టణాలు కాంక్రీటు కీకారణ్యాలూ మారుతున్న నేపథ్యంలో భూగర్భజలాలు ఇంకడం లేదు. దీంతో వేసవి రాగానే ఎద్దడి తలెత్తుతోంది. ప్రత్యామ్నాయం ఇంకుడు గుంతలే. ప్రతిఇంటా నిర్మించుకుంటే, నీటి కొరత రాకుండా చూసుకోవచ్చు. గ్రామాల్లోని నివాసాలు, రహదారుల వక్కన విస్తారంగా నిర్మాణాలు చేపడుతున్నాం. పట్టణాల్లోనూ చైతన్యం పెరగాలి”.

రమేష్, భూగర్భ జలవనరుల శాఖ అధికారి, ఉమ్మడి ఖమ్మం

తాత్కాలిక మరమ్మతులు ఎన్నాళ్లు నిలిచేను..!

కోనరావుపేట: జిల్లావ్యాప్తంగా పలుచోట్ల కాజీవేల నిర్వహణ అధ్వానంగా ఉంది. దీంతో వాహన చోదకులు తీవ్ర ఇబ్బందులు ఎదుర్కొంటున్నారు. వర్షాకాలం ప్రారంభమవుతున్న నేపథ్యంలో కనీస చర్యలు చేపట్టక పోవడంతో ఈసారికూడా ఇబ్బందులు తప్పేలా లేవని ప్రయాణికులు అంటున్నారు. జిల్లాలో వీధిపల్లి, గంభీరావుపేట, కోనరావుపేట, రుద్రంగి, చందుర్తి మండలాల్లో అటవీ ప్రాంత గ్రామాలున్నాయి. ఈ మండలాల గుండా పొరుగునే ఉన్న జిల్లాలకు ప్రజలు రాకపోకలు సాగిస్తుంటారు. పలుచోట్ల కాజీవేలు, కల్వర్టుల నిర్వహణ అధ్వానంగా ఉండటంతో వాహనదారులకు ఇబ్బందులు తప్పడం లేదు. ప్రతిఏటా వర్షాకాలంలో వరద తీవ్రతకు కాజీవేలు కోతకు గురై రాకపోకలు నిలిచిపోవటం పరిపాటిగా మారింది. వర్షాలు తగ్గుముఖం పట్టి రెండు మూడు మాసాలు గడిచిన తరువాత కాజీవేలకు తాత్కాలిక మరమ్మతులతో సరిపెడుతున్నారు. ఇందుకోసం రూ.లక్షల వ్యయం అవుతుండగా సమస్య ఎప్పటిలాగే ఉంటోంది.

ఏటా ఆదే సమస్య..

కోనరావుపేట మండలం కొండాపూర్-వెంకట్రావుపేట గ్రామాల మధ్య పంటి వాగు, నిజామాబాద్-మామిడిపల్లి, బావుసాయిపేట-



వెంకట్రావుపేట, పట్టిమల్ల-నిమ్మపల్లి గ్రామాల మధ్య మూలవాగుపై నిర్మించిన కాజీవేలు గత మూడేళ్లుగా వర్షాకాలంలో కోతకు గురవుతు న్నాయి. మూలవాగు పరీవాహక గ్రామాల రైతులు, వాహనదారులు మండల, జిల్లా కేంద్రానికి రాకపోకలు సాగించటానికి సుమారు 20 కిలో మీటర్ల మేర చుట్టూ తిరిగి రావాల్సి వస్తోంది. దీంతో వ్యయ, ప్రయానలకు గురవుతున్నారు. రైతులు వ్యవసాయ క్షేత్రాలకు వెళ్లడానికి నానా అవస్థలు పడుతున్నారు. సరైన సమయంలో వ్యవసాయ పనులు చేసుకోవటానికి ఇబ్బందిగా మారుతోందని ప్రజలు వాపోతున్నారు. ఉదయం పొలం పనులకు వెళ్లిన రైతులు వర్షం కురిసి వాగు ప్రవాహిస్తే ఇంటికి చేరుకోలేని పరిస్థితి నెలకొంటోంది. ఇప్పటికైనా ఉన్నతాధికా రులు స్పందించి చర్యలు చేపట్టాలని కోరుతున్నారు.

హైలెవల్ వంతెనలు నిర్మిస్తే మేలు

సిరిసిల్ల జిల్లా కేంద్రం నుంచి కోనరావుపేట, మరిమడ్ల, సిరికొండ మీదుగా నిజామాబాద్ జిల్లా కేంద్రానికి రెండు వరుసల తారు రోడ్డు సౌకర్యం ఉంది. వర్షాకాలంలో పెంటివాగు వద్ద కాజీవే మూడేళ్లుగా కోతకు రెండు, మూడు నెలలు రాకపోకలు నిలిచిపోతున్నాయి. నిజామా బాద్ జిల్లా కేంద్రానికి వెళ్లే వాహనదారులు కామారెడ్డి మీదుగా వెళ్లాల్సి రావటంతో సుమారు 50 కిలో మీటర్ల మేర వ్యయ, ప్రయానలకు గురికావాల్సి వస్తోంది. హైలెవల్ వంతెనలు నిర్మిస్తే మేలు.పుల్లం ప్రశాంత్, వాహనదారుడు మరిమడ్ల

నిధులు వృథా

మూలవాగు, పెంటి వాగుపై నిర్మించిన కాజీవేలు కోతకు గురవుతున్నా యి. కోతకు గురైన కాజీవేలకు రూ.లక్షలు వెచ్చించి తాత్కాలిక మరమ్మతు చేపట్టినా నిధులు నీటి పాలవుతున్నాయి. కాజీవేలపై అధిక లోడుతో భారీ వాహనాలు రాకపోకలు సాగించడంతో కూరుకు పోతున్నాయి. మరికొద్ది రోజుల్లో భారీ వర్షాలు కురిసి అవకాశం ఉంది. శాశ్వత పరిష్కారం దిశగా అధికారులు చర్యలు చేపట్టాలి. ప్రజల ఇబ్బందులను పరిష్కరించాలి.గొల్లపల్లి శ్రీనివాస్ గౌడ్, బావుసాయిపేట

కొనసాగుతున్నాయ్..!

ధర్మపురి : నూతన విద్యా సంవత్సరానికి మరో 17 రోజులే మిగిలి ఉంది. వేసవి సెలవుల తర్వాత పాఠశాలలు కొత్త రంగులు, పాంగులతో స్వాగతం పలుకుతాయని భావిస్తున్న పల్లె విద్యార్థులకు ఈ సారి కూడా నిరాశ తప్పడం లేదు. ప్రభుత్వ పాఠశాలల్లో కనీస వసతులు కల్పించాలనే లక్ష్యంతో అమ్మ ఆదర్శ పాఠశాల కమిటీలతో ప్రభుత్వం గతేడాదే పనులు ప్రారంభించినా ఇంకా కొనసాగుతూనే ఉన్నాయి. దాదాపుగా 75 శాతం పూర్తయినట్లు అధికారులు చెబుతున్నా క్షేత్ర స్థాయిలో మాత్రం కనిపించడం లేదు. పనులు పూర్తయిన చోట సరికొత్తగా విద్యార్థులను ఆహ్వానించనుండగా, కొన్నిచోట్ల అసంపూర్ణ పనులతో ఇబ్బందులు ఎదురవుతున్నాయి. అధికారులు పూర్తి స్థాయిలో దృష్టి నిలిపి మిగిలిన పనులు పూర్తయ్యేలా చొరవ తీసుకోవాల్సిన అవసరం ఉందని విద్యార్థుల తల్లిదండ్రులు కోరుతున్నారు.

జిల్లాలో ఏప్రిల్, మే నెలల్లో 517 ప్రభుత్వ పాఠశాలల్లో అమ్మ ఆదర్శ పాఠశాల కమిటీలతో పనులు ప్రారంభించారు. తాగునీరు, మూత్రశాలలు, మరుగుదొడ్లు, విద్యుత్తు, భవన మరమ్మతు చేపట్టాలని నిర్ణయించారు. క్షేత్ర స్థాయిలో ఇంజనీరింగ్ అధికారులు సర్వే చేసి సూచించిన పనులు చేపట్టాలని భావించి ప్రభుత్వానికి నివేదించారు. ప్రత్యేక అవసరాల కింద పరిగణనలోకి తీసుకొని 2024 జూన్ నాటికి ప్రభుత్వం ఆదేశాలిచ్చింది. పనులు 75 శాతం పూర్తయినట్లు, వీటిని ప్రారంభం చేసినట్లు అధికారులు పేర్కొంటున్నారు. మిగిలిన పనులు ఎందుకు పూర్తి చేయడం లేదనే ప్రశ్న తలెత్తుతోంది.

సాంగంపూర్ మండలంలోని 21 పాఠశాలల్లో తాగునీరు, విద్యుత్తు, తరగతి గదుల మరమ్మతు, మూత్రశాలల నిర్మాణాలకు ప్రతిపాదనలు తయారు చేశారు. మండలంలోని రంగపేటలో తాగునీటి వసతి పూర్తి కాగా, నాగునూర్లో పనులు ఇప్పటికీ కొనసాగుతూనే ఉన్నాయి. బాలికల మూత్రశాలలు ఎక్కడా పూర్తి కాకపోవడంతో అవస్థలు తప్పేలా లేవు. పలు పాఠశాలల్లో పంట గదులు లేకపోవడంతో ఆరు బయటనే కొనసాగుతున్నాయి. పాఠశాలల పునఃప్రారంభానికి ముందే పనులు పూర్తి చేస్తేనే విద్యార్థులు, ఉపాధ్యాయులకు మౌలిక వసతులు సమకూరి ఇది భర్తయ్యేలా తప్పనున్నాయి.

ఇది ధర్మపురి పట్టణంలోని ప్రాథమిక పాఠశాల. ఇక్కడ సుమారు రూ.లక్ష వ్యయంతో పాఠశాల పైకప్పు మరమ్మతు, ఇతర పనులు పూర్తి చేశారు. సంపు, మరుగుదొడ్ల నిర్మాణం ఇంకా పూర్తి చేయాల్సి ఉంది. దీనికి మరో రూ.లక్ష వరకు నిధులు అవసరం అవుతాయి. ఈ నిధులు కేటాయించి పనులు పూర్తి చేయాల్సిన అవసరం ఉంది.

ఆదర్శంగా తీర్చిదిద్దతాం..

ధర్మపురి మండలంలో మిగిలిన పనులను పూర్తయ్యేలా చర్యలు తీసుకుంటాం. ఇప్పటికీ దాదాపు 75 శాతం పనులు పూర్తయ్యాయి. మిగిలిన పనులను జూన్ నెలారంభం వరకు పూర్తయ్యేలా చర్యలు చేపడతాం. పాఠశాలల్లో అన్ని రకాల వసతులు కల్పించి ఆదర్శంగా తీర్చిదిద్దతాం. సీతాలక్ష్మి, ఎంకవోవ్ ధర్మపురి

చెరువు.. ఆక్రమణల దరువు



హైదరాబాద్ : శంషాబాద్లో రషీద్ గూడ శ్యామచెరువు ఎఫ్టీఎల్లోని నిర్మాణావిధి. స్థానికులు ఆర్బిల్ల కిందట అధికారులకు ఫిర్యాదు చేశారు. వారు స్పందించి పోలీసు కేసు నమోదు చేయించారు. నెలరోజుల తర్వాత తిరిగి నిర్మాణ పనులు మొదలుపెట్టడంతో అధికారులకు మళ్లీ ఫిర్యాదు చేశారు. కేసు పెట్టించాం.. హైద్రా దృష్టికి తీసుకెళ్లామంటూ అధికారులు సమాధానమిచ్చి చేతులు దులుపు కొన్నారు.గాజులరామారం బంధం చెరువుకు సమీపంలోని ఇళ్లు, నిర్మాణావిధి. బఫర్ జోన్లో ఇళ్లు కట్టుకుంటున్నారని స్థానికులు నాలుగైదేళ్ల క్రితం రెవెన్యూ, ఇరిగేషన్ అధికారులను కోరారు. అధికారులు నిర్మాణదా రులను హెచ్చరించినా.. వారి పని కానిచ్చేనుకు న్నారు తాజాగా బఫర్ జోన్ ను ఆనుకొని కొత్తగా నిర్మాణాలు చేపట్టారు. కొందరు అధికారులకు ఈ విషయం తెలిసినా పట్టించుకోవడం లేదు. నగర శివారులోని చెరువుల ఎఫ్టీఎల్, బఫర్ జోన్లో నిబంధనలోనే విరుద్ధంగా నిర్మాణాలు కొనసాగుతూనే ఉన్నాయి. శంషాబాద్, గాజులరామారం చెరువులతో పాటు రంగారెడ్డి, మేడ్చల్ జిల్లాల్లోని 50 శాతానికిపైగా చెరువుల్లో ఇలాంటి నిర్మాణాలున్నాయి. నీటి

వనరులను పరిరక్షించాల్సిన నీటిపారుదల, రెవెన్యూ శాఖల అధికారులు వాటివైపు చూడకపోవడం అనుమానాలకు తావిస్తోంది. **నిర్లక్ష్యం పట్లే..** చెరువుల ఎఫ్టీఎల్లు, బఫర్ జోన్లలో ఇళ్లు, గోదాములు, ఫంక్షన్ హాళ్లు ఏర్పాటయ్యాయంటే ప్రధానకారణం మున్సిపాలిటీలు, విద్యుత్ శాఖ అధికారుల నిర్లక్ష్యమే. కళ్ల ముందే స్పష్టంగా కనిపిస్తున్నా.. మున్సిపల్ అధికారులు నిర్మాణాలకు అనుమతులిస్తున్నారు. విద్యుత్ శాఖ అధికారులు కనెక్షన్లు ఇస్తున్నారు. ఆయా నిర్మాణాల యజమానులు కోరినన్ని విద్యుత్ నియంత్రికలను ఏర్పాటు చేస్తున్నారు. నీటిపారుదల, రెవెన్యూ, మున్సిపాలిటీ, విద్యుత్ శాఖ అధికారుల మధ్య సమన్వయంలోవంతో ఇలాంటి అక్రమ నిర్మాణాలు వెలుస్తున్నాయి. కుత్బుల్లాపూర్, కూకట్ పల్లి, శేరిలింగంపల్లి, ఖాజాగూడ, నానకొరామ్ గూడ, గండిపేట్, రాజేంద్రనగర్, శంషాబాద్, బాలాపూర్ మండలాల్లోని కొన్ని చెరువుల్లో అక్రమ నిర్మాణాలున్నాయి. సమీపంలోనే లే-అవుట్లు వెలుస్తున్నాయి. శంషాబాద్ లోని చెరువుల్లో అక్రమణలపై నీటిపారుదలశాఖ ఏఈ మౌనికను వివరణ కోరగా.. బాధ్యులపై చర్యలు తీసుకుంటామన్నారు.

మత్తు ఉచ్చు.. గుట్టురట్టు



హైదరాబాద్: “కుటుంబ బాధ్యతలు.. ఉద్యోగ లక్ష్యాల మధ్య ఒత్తిడికి గురై కాస్త రిలాక్స్ అవుదామని ఎప్పుడైనా డ్రగ్స్ తీసుకుంటాను. ఇంట్లో తెలియకుండా జాగ్రత్తగా ఉన్నా. బయటకు తెలిస్తే తలెత్తుకొని తిరగలేను. ఒక్కసారి క్షమించి వదిలేయండి సార్..” మాడకప్రవ్వాలకు అలవాటుపడిన ఓ ప్రజాప్రతినిధి బంధువు పోలీసుల కొన్నెలింగ్లో చేసిన వేడుకోలు. ఇతనొక్కడే కాదు.. డ్రగ్స్ తీసుకుంటూ పోలీసులకు పట్టుబడిన వారి నోటి నుంచి వస్తున్న మాటలు ఇలాగే ఉంటున్నాయి. గుట్టు బయటపడడనే ధీమాతో స్వామిచాల్, టెలిగ్రామ్ యాప్ లో, లావాదేవీలు నిర్వహిస్తూ మత్తుపదార్థాలు కొంటున్న వారి జాతకాలను పోలీసులు బట్టబయలు చేస్తున్నారు. బుద్ధిమంతలమంటూ తప్పుంచుకునే ప్రయత్నంచేసినా, ఆధారాలు చూపడంతో తప్పుచేశామని అంగీకరిస్తున్నారు. అవకాశమిస్తే అలవాటు నుంచి బయటపడతామని ప్రాధేయపడుతున్నారని ఓ పోలీసు అధికారి తెలిపారు.

ఎలా బయటపడుతున్నారుంటే

ఇటీవల టీజేన్యూజ్ కు పట్టుబడిన డ్రగ్స్ కింగ్ పిన్ మ్యూక్స్ వెల్ కు దేశవ్యాప్తంగా 2-3వేల మంది కస్టమర్స్ ఉన్నారు. వీరిలో సుమారు 400 మంది ఏపీ, తెలంగాణ వారేనని గుర్తించారు. హ్యష్ ట్యాగ్

ప్రణాళిక సరే.. పనులేవి?



వికారాబాద్ : పురపాలకల్లో వానాకాలం ప్రణాళికలు కార్యరూపం దాల్చడం లేదు. వంద రోజుల ప్రణాళికలో భాగంగా పనులు చేస్తున్నామని సంబంధిత అధికారులు చెబుతున్నారు. వర్షాకాలంలో లోతట్టు ప్రాంతాల ప్రజలు పనికిపోతున్నారు. వరద నీరంతా వీధుల్లో ప్రవహించడం, ఇళ్లలోకి చేరడంతో పేదలు ఏటా ఆవస్థలు పడుతున్నారు. ఇలాంటి సమస్యలు పరిష్కారానికి నోచడం లేదు.వికారాబాద్ పురపాలిక్లో పర్యవేక్షణ కరవైంది. కొందరు నాలులు ఆక్రమించి నిర్మిస్తున్నారు. మురుగు కాల్వలు మూసుకుపోవడంతో వరద సాఫీగా పారడం లేదు. వంద రోజుల ప్రణాళికలో భాగంగా పనులు తూతూ మంత్రంగా చేస్తున్నారని పట్టణ వాసులు వాపోతున్నారు. దోమల నివారణ పనులు ముచ్చుకైనా కనిపించడం లేదు. పరిగిలో రెండు ఫాగింగ్ యంత్రాలున్నా విడతల వారీగా పనులు చేయడం లేదు.**ప్రణాళికాబద్ధంగా పనులు..**

మురుగు కాల్వలు శుభ్రం చేయడం, పొదల తొలగింపు, ఇతర అభివృద్ధి పనులను ప్రణాళికాబద్ధంగా చేపడుతున్నాం. వార్షిక వారీగా ఫాగింగ్ చేసేలా చర్యలు తీసుకుంటాం.జాకీర్ అహ్మద్, వెంకటయ్య, కమిషనర్లు, వికారాబాద్, పరిగిదోమల నివారణకు చర్యలు కరవు వానాకాలం ప్రణాళిక రూపొందించినా చెప్పుకోదగ్గ తీరులో పనులు కావడం లేదు. 36 వార్డుల్లోని పక్కా కాలువల్లో మురుగు పారేలా

పూడిక తొలగిస్తున్నారు. కచ్చా వాటిని పట్టించుకోవడం లేదు. దోమల నివారణకు సాయంత్రం వేళ ఫాగింగ్ చేయడం లేదు. కాలువలను ఆక్రమించిన నిర్మాణాలు తొలగిస్తున్నారు. వంద రోజుల ప్రణాళికలో భాగంగా పారిశుధ్యంపై ప్రజలకు అవగాహన కల్పిస్తున్నా పనులు మాత్రం పూర్తి స్థాయిలో కావడం లేదు.

స్వచ్ఛతపై అవగాహన కల్పిస్తున్నాం..

పట్టణ ప్రజలకు స్వచ్ఛతపై అవగాహన కల్పించేందుకు సదస్సులు నిర్వహిస్తున్నాం. వానాకాలం ప్రణాళికలు రూపొందించి అమలు చేసే చర్యలు ప్రారంభించాం. వీధుల్లో వరద నిలవకుండా కాలువల్లో పేరుదున్న పూడిక తొలగిస్తున్నాం. - చిక్లమ్మసోరెడ్డి, పుర కమిషనర్ **అవగాహన కరవుపురపాలిక్లో** వంద రోజుల ప్రణాళిక పనులు చేస్తున్నారు. పుర సిబ్బంది 1, 8, 12తోపాటు పలు వార్డుల్లో మురుగు కాలువలు శుభ్రం చేశారు. పిప్పి మొక్కలు తొలగించారు. బ్లీచింగ్ పౌడర్ చల్లడం వంటి పనులు నిర్వహిస్తున్నారు. ఇంకా పనులు చేయాల్సి ఉంది.**అయిదు వార్డుల్లో పనులు కొనసాగుతున్నాయి..** వంద రోజుల ప్రణాళికలో భాగంగా పనులు చేయిస్తున్నాం. తడి, పొడి చెత్తపై అవగాన కల్పిస్తున్నాం. అయిదు వార్డుల్లో పనులు కొనసాగుతున్నాయి. డెంగీ, మలేరియా సోకకుండా దోమల మందులు పిచికారీ చేయస్తాం.బలరాంనాయక్, కమిషనర్.

కోర్ బ్రాంచుల్లో చేరండి

హైదరాబాద్: ఇంజనీరింగ్ ప్రవేశ పరీక్ష రాసి ర్యాంకులు సాధించిన విద్యార్థులు సివిల్.. మెకానికల్.. ఎలక్ట్రికల్ వంటి కోర్ బ్రాంచుల్లో చేరాలని జేఎన్టీయూ అధికారులు అవగాహన కార్యక్రమం నిర్వహించనున్నారు. ఈనెల 21న జేఎన్టీయూ ప్రాంగణంలో ఉ న్నతవిద్యామండలితో కలిసి సంయుక్తంగా సదస్సును నిర్వహించనున్నారు. ఎప్ నెట్లో ర్యాంకులు సాధించిన వారిలో 90శాతం మంది కంప్యూటర్ సైన్స్లో చేరాలనుకోవడం, కన్నీనర్ కోటాలో సీటు రాకపోతే ప్రైవేటు కళాశాలలను ఎంపిక చేసుకోవడం వంటి పరిణామాలు నేపథ్యంలో అవగాహన కార్యక్రమాన్ని ఏర్పాటు చేశారు. సంప్రదాయ కోర్సులైన సివిల్, మెకానికల్, ఎలక్ట్రికల్ బ్రాంచ్లకు డిమాండ్ ఎప్పుడూ ఉంటుందని వివరించనున్నారు. ఈ సదస్సుకు హాజరుకావాలనుకున్న విద్యార్థులు తమ పేర్లను నమోదు చేసుకోవాలని జేఎన్టీయూ రిజిస్ట్రార్ డాక్టర్ కేవీరావు తెలిపారు.

తెలంగాణ రైజింగ్.. ఇంజనీరింగ్ కు డిమాండ్

తెలంగాణ రైజింగ్ పేరుతో రాష్ట్ర ప్రభుత్వం చేపట్టిన అభివృద్ధి కార్యక్రమాలు, విదేశీ సంస్థలతో ఒప్పందాలు, పరిశ్రమల స్థాపన,



ప్రభుత్వ సమీకృత గురుకుల పాఠశాలల నిర్మాణం, విద్యుత్ లైన్ల ఏర్పాట్లు.. రహదారుల నిర్మాణం.. ఆటోమొబైల్, టెక్నెట్రెల్స్ పరిశ్రమలు వస్తున్నాయి. వీటిల్లో ఇంజనీరింగ్ నిపుణులు మాత్రమే అర్హులు. వచ్చే నాలుగేళ్లలో ప్రభుత్వ ప్రైవేటు సంస్థల్లో కనిష్ఠంగా 40వేల మంది ఇంజనీర్లకు ఉద్యోగ, ఉపాధి అవకాశాలు లభించనున్నాయి.

మైనర్ డిగ్రీతో సాఫ్ట్వేర్ పరిజ్ఞానం

సివిల్, మెకానికల్, ఎలక్ట్రికల్ బ్రాంచులు చదివేవారు సైబర్ భద్రత, మిషన్ లిర్నింగ్లనూ నేర్చుకోవచ్చు. కంప్యూటర్ సైన్స్ ను మైనర్ డిగ్రీగా అభ్యసించేందుకు అవకాశముంది. కోర్ బ్రాంచులకు ఆదరణ పెంచేందుకు జేఎన్టీయూ అధికారులు ప్రణాళికలను రూపొందిస్తున్నా రు. ఇంటర్నెట్ పై అవకాశాలు ఇవ్వాలని కంపెనీల సీఈవోలతో చర్చిస్తున్నారు. విద్యార్థులు, తల్లిదండ్రులు కొత్త పరిణామాలను తెలుసుకునేందుకు అవగాహన సదస్సు ఉపయోగపడనుంది.

ఈ బీమా.. ధీమా లేనిది

హైదరాబాద్: కారు, ద్విచక్రవాహనం బీమా పునరుద్ధరణ, జీవిత బీమా పాలసీ తీసుకోవడానికి ఆన్లైన్లో వెతుకుతుంటాం. ఇంతలోనే బీమా సంస్థ ప్రతినిధుల పేరుతో ఫోన్ కాల్.. సందేశం వచ్చిందా! ఇంటి నుంచి అడుగు బయట పెట్టకుండా ఒక్క క్లిక్కుతో అంతా ఆటోమేటిక్ గా జరిగిపోతుందని చెప్పగానే నమ్మారా..? బహుమతులు, ఉద్యోగాలే కారు.. బీమా బదలాయింపు, సాంకేతిక సమస్యలు, గడువు ముగిస్తే పునరుద్ధరిస్తామంటూ సైబర్ నేరగాళ్లు నిండా ముంచుతున్నారు. ప్రముఖ బీమా సంస్థల పేరుతో నకిలీ ఈ-మెయిళ్లు, సందేశాలు పంపి డబ్బు కొల్లగొడుతున్న ఘటనలు ఇటీవల పెరిగాయి. వాస్తవానికి బీమా వివరాలు, వాటి గడువు ఇతర సమాచారం ఇటు పాలసీదారుకు, బీమా సంస్థలకు మాత్రమే తెలుస్తాయి. సైబర్ నేరగాళ్లు ఈ సమాచారాన్ని డేటా ప్రొవైడర్లు, ట్రోకింగ్ కంపెనీల నుంచి సంపాదిస్తారు. వీటితో నేరగాళ్లు నేరుగా ఫోన్ చేసి కొత్త బీమాతో అధిక లాభాలు, పునరుద్ధరించుకోవాలని ఫోన్ చేస్తున్నారు. ఎక్కువ మంది వీటిని నమ్మి రూ.లక్షల్లో మోసపోతున్నారు.

ఇవీ జాగ్రత్తలు..!

బీమా పునరుద్ధరణ, బదలాయింపు పేరుతో వచ్చే ఈ-మెయిళ్లు, సందేశాలను నమ్మద్దు. బీమా వివరాలను కొన్ని సంస్థలు పంచుకుంటాయి. లేదా డేటా భద్రపరించే థర్డ్ పార్టీ ఏజెన్సీల ద్వారా ఇవి నేరగాళ్లకు చేరతాయి.ప్రస్తుతమున్న బీమా పాలసీల బదులు కొత్తది తీసుకుంటే మేలని చెప్పేవాటిని నమ్మద్దు. నేరుగా బీమా సంస్థ/ఏజెంటును సంప్రదించిన తరువాతే.. పాలసీల్లో మార్పులు ఇతర అవకాశాలను పరిశీలించాలి **ఒకవేళ మోసపోతే**అలస్యం చేయకుండా 1930 టోల్ ఫ్రీ లేదా స్థానిక పోలీసులను ఆశ్రయించాలి.ఒకవేళ బాట్లూప్, ఇతర సామాజిక మాధ్యమాల్లో తప్పుడు ప్రకటనలతో కూడిన సందేశాలు, లింకులు వస్తే రిపోర్ట్ చేయాలి.

జలమండలికి విద్యుత్ ఛార్జీల భారం

హైదరాబాద్: మహానగరానికి తాగునీటిని సరఫరా చేసే జలమండలికి విద్యుత్ ఛార్జీల భారం తడిసి మోపెడవుతోంది. సంస్థకు వస్తున్న రాబడి తేతనాలు, నిర్వహణకే సరిపోతుండటంతో విద్యుత్ బకాయిల భారం భారీగా పెరుగుతోంది. ప్రతి నెలా రూ.120 కోట్లకు పైగా బిల్లు బకాయి పడుతోంది. జనవరి నాటికే రూ.5500 కోట్ల మేర బకాయిలు ఉన్నాయి. ఈ ఆర్మెల్లలో మరో రూ.700 కోట్లు తోడయ్యాయి. ప్రధానంగా కృష్ణా, గోదావరి నుంచి ఎత్తిపోతల ద్వారానే నీటిని తీసుకువస్తుండటంతో విద్యుత్ ఛార్జీల భారం ఎక్కువగా ఉంటోంది. నీటి శుద్ధి ప్లాంట్లు, ఎస్టీపీలు, పంపుహౌస్ లు వివిధ రూపాల్లో



ఆదనంగా ఛార్జీల భారం పడుతోంది. ఈ భారాన్ని తగ్గించే అవకాశాలపై జలమండలి దృష్టి సారిస్తోంది. ప్రణాళిక ఇలా..: జలమండలికి ఉన్న మొత్తం విద్యుత్ కనెక్షన్లపై పూర్తి స్పష్టత లేదు. వినియోగంలో లేని కనెక్షన్లు చాలా ఉన్నట్లు గుర్తించారు. వాటి తొలగింపుతో కొంత ప్రయోజనం ఉంటుందని భావిస్తోంది. తాజాగా 31మెగావాట్ల సామర్థ్యంతో సౌర విద్యుత్ ప్లాంట్ల ఏర్పాటుపై దృష్టి సారించింది. నెలకు కనీసం రూ.10కోట్ల మేర విద్యుత్ ఛార్జీలు తగ్గించే లక్ష్యంతో వీటిని ఏర్పాటుచేయనుంది. ఇప్పటికే ప్రతిపాదనలను తెలంగాణ రెవెన్యూ అంధజేసినట్లు జలమండలి ఉన్నతాధికారులు వివరించారు.



త్వరలో రాష్ట్రానికి ఏబిసీసీ అబ్జర్వర్లు జిల్లాకు ఒకరు చొప్పున నియామకం

సంస్థాగతంగా పార్టీ బలోపేతం, డిసీసీల నియామకంపై వీరిచ్చే రిపోర్ట్ కీలకం

హైదరాబాద్ : తెలంగాణలో పార్లమెంట్ నియోజకవర్గాల వారిగా ఇప్పటికే పీసీసీ అబ్జర్వర్లను నియమించిన పార్టీ హైకమాండ్, ఇప్పుడు ఏబిసీసీ తరపున రాష్ట్రంలో జిల్లాకో అబ్జర్వర్ల నియామకంపై దృష్టి పెట్టింది. త్వరలో లోకల్ బాడీ ఎన్నికలకు ప్రభుత్వం రెడీ అవుతుండడంతో ఆ ఎన్నికల్లో కాంగ్రెస్ సత్తా చాటేందుకు పార్టీని సంస్థాగతంగా బలోపేతం చేయడంపై ఇన్ చార్జ్ మీనాక్షి నటరాజన్ దృష్టి పెట్టారు. జిల్లాల వారిగా పార్టీ పరిస్థితి ఎలా ఉంది, నాయకుల మధ్య సమన్వయం ఉందా, లేదా... డిసీసీ అధ్యక్షులుగా ఎవరిని నియమిస్తే బాగుంటుంది, ప్రభుత్వ సంక్షేమ పథకాలు జనంలోకి ఎలా వెళ్తున్నాయి.. వంటి పూర్తి వివరాలను ఏబిసీసీ అబ్జర్వర్లు ఇటు ఇన్? చార్జ్ మీనాక్షి నటరాజన్ కు పీసీసీ చీఫ్ మహేశ్ గౌడ్ కు పంపించనున్నారు. ఈ నివేదిక ఆధారంగానే ఆ ఇద్దరు నేతలు డిసీసీ చీఫ్ లను నియమించనున్నారు. ఇప్పటికే పీసీసీ అబ్జర్వర్లు ఈ అంశాలపై మీనాక్షి నటరాజన్ కు, మహేశ్ గౌడ్ కు నివేదికలు ఇచ్చారు. ఏబిసీసీ అబ్జర్వర్లు ఇచ్చే నివేదికతో వీరిని సరిపోల్చుకొని ఫైనల్ నిర్ణయం తీసుకోనున్నారు. మొత్తం 33 జిల్లాలకు అబ్జర్వర్లను నియమించనున్నారు. ఇతర రాష్ట్రాలకు చెందిన సీనియర్ నేతలు, మాజీ ఎమ్మెల్యేలు, మాజీ ఎమ్మెల్యేలు మాత్రమే ఏబిసీసీ అబ్జర్వర్లుగా ఇక్కడకు రానున్నారు. దీంతో పార్టీకి నిబద్ధతతో పనిచేసే వారినే డిసీసీ ప్రెసిడెంట్?గా నియమించాలని ఏబిసీసీ అబ్జర్వర్లు హైకమాండ్ కు సిఫారసు చేయనున్నారు. ఇతర రాష్ట్రాల నేతలు ఇక్కడకు ఏబిసీసీ అబ్జర్వర్లుగా వస్తున్నందున స్థానిక నేతల లాబీయింగ్ కు చెక్ పడనుందని పీసీసీలో చర్చ సాగుతోంది. జనంలో ఉన్న నేతలకే, పార్టీ కోసం పనిచేసే వారికే ఈ అబ్జర్వర్లు సిఫారసు చేసే అవకాశం ఉంటుందని కాంగ్రెస్ నేతలు అంటున్నారు.

బల్కంపేట ఎల్లమ్మకు నీతా అంబానీ భారీ విరాళం

హైదరాబాద్, జూన్ 20: నగరంలో ప్రసిద్ధి చెందిన బల్కంపేట ఎల్లమ్మ ఆలయానికి ప్రముఖ వ్యాపారవేత్త ముఖేష్ అంబానీ భార్య నీతా అంబానీ భారీ విరాళం అందజేశారు. ఎల్లమ్మ గుడికి కోటి రూపాయల విరాళం అందించారు నీతా అంబానీ. నేరుగా టెంపుల్ బ్యాంక్ ఖాతాకు విరాళాన్ని ట్రాన్స్ఫర్ చేశారు. గత ఏప్రిల్ నెలలో నీతా అంబానీ తల్లి పూర్ణిమ, సోదరి మమతా దలాల్ బల్కంపేట ఎల్లమ్మ ఆలయాన్ని సందర్శించారు. ఈ సందర్భంగా గుడి విశిష్టతను వారికి తెలియజేశారు ఆలయ అధికారులు. అంతేకాకుండా ఆలయ ఎనతినీ తల్లి పూర్ణిమ నేరుగా నీతా అంబానీకి తెలియజేశారు. దీనిపై సానుకూలంగా స్పందించిన నీతా అంబానీ ఆలయ అభివృద్ధి కోసం కోటి రూపాయలను విరాళంగా అమ్మవారి గుడి బ్యాంక్ ఖాతాలో వేశారు. ఈ మొత్తాన్ని ఫిక్సిడ్ డిపాజిట్ చేసి.. వచ్చే వడ్డీతో నిత్యాన్నదానం చేయాలని నిర్ణయించినట్లు టెంపుల్ కమిటీ సభ్యులు తెలియజేశారు. ఇంతటి భారీ విరాళాన్ని అందించిన నీతా అంబానీ కుటుంబసభ్యులకు ఆలయ అధికారులు కృతజ్ఞతలు తెలియజేశారు. ఇక బల్కంపేట్ ఎల్లమ్మ తల్లికి నీతా అంబానీ భక్తురాలు అన్న విషయం అందిరికి తెలిసిందే. నగరానికి ఎప్పుడు వచ్చినా కూడా ఎల్లమ్మను



భారీ విరాళం

దర్శించుకుని వెళ్తుంటారు నీతా అంబానీ. ఈ క్రమంలో గత నెలలో నీతా అంబానీ తల్లి, సోదరి ఎల్లమ్మను దర్శించుకున్న సమయంలో ఆలయ అభివృద్ధి సహకరించాలని అధికారులు కోరారు. తల్లి కోరిక మేరకు.. అలాగే ఎల్లమ్మకు నీతా అంబానీ భక్తురాలు కావడంతో కోటి రూపాయల విరాళాన్ని ఆలయానికి అందజేశారు. అంతేకాకుండా దేశంలోని ప్రముఖ ఆలయాలను కూడా నీతా అంబానీ దర్శించుకుని భారీ విరాళాలు సమర్పించడం తెలిసిందే.

ప్రభుత్వానుమతిలో సౌకర్యాలు కల్పించాలంటూ పిల్.. వైద్య ఆరోగ్య శాఖకు నోటీసులు

హైదరాబాద్: అలంపూర్ చౌరస్తాలోని ప్రభుత్వానుమతిలో సౌకర్యాలు కల్పించాలంటూ అయిజకు చెందిన రామచంద్రారెడ్డి తెలంగాణ హైకోర్టులో ప్రజాప్రయోజన వ్యాజ్యం (పిల్) దాఖలు చేశారు. ఆసుపత్రి ప్రారంభించి రెండేళ్లవుతున్నా సిబ్బంది, వైద్యులు, మౌలిక సదుపాయాలు లేవని పిటిషనర్ పేర్కొన్నారు. జాతీయ రహదారిపై ప్రమాదాలు చోటు చేసుకున్న సమయంలో క్షతగాత్రులకు వైద్యం అందించేందుకు ఆసుపత్రి ఉపయోగపడుతుందని చెప్పారు. ఈక్రమంలో వాదనలు విన్న సీజ్ ధర్మాసనం వైద్య ఆరోగ్యశాఖకు నోటీసులు జారీ చేసింది. తదుపరి విచారణ రెండు వారాలకు వాయిదా వేసింది.



వాషింగ్టన్: ఇజ్రాయేల్, ఇరాన్ పరస్పర దాడులతో పశ్చిమాసియా భగ్గుమంటోంది. ఇరాన్ పై సైనిక చర్య చేపట్టేందుకు అగ్రరాజ్యం అమెరికా సిద్ధమవుతున్నట్లు అంతర్జాతీయ మీడియా వర్గాలు పేర్కొంటున్నాయి. ఈ విషయంలో రెండు వారాల్లోపు అధ్యక్షుడు ట్రంప్ నిర్ణయం తీసుకుంటారని వైట్ హౌస్ స్పష్టంచేసింది. ఈ నేపథ్యంలో ఖతార్ లోని ఎయిర్ బేస్ లో ఉన్న అమెరికా మిలిటరీ విమానాలు ఒక్కొక్కటిగా అదృశ్యమవుతున్నట్లు ఉపగ్రహ చిత్రాలు చూపిస్తున్నాయని అంతర్జాతీయ మీడియా వర్గాలు వెల్లడించాయి. ఈమేరకు గత రెండు వారాల నుంచి దాదాపు 40 మిలిటరీ విమానాలు అదృశ్యమై సౌదీలో చిత్రాలు బయటకు వచ్చాయి. ఇజ్రాయేల్-ఇరాన్ యుద్ధం తీవ్రమవుతుండడంతో ఇరాన్ దాడుల నుంచి తమ ఆస్తులను రక్షించుకోవడం కోసమే అమెరికా వాటిని తరలించి ఉంటుందని నిపుణులు పేర్కొంటున్నారు. జూన్ 5న ఫ్లానెట్ ల్యాండ్ నుంచి వచ్చిన ఉపగ్రహ చిత్రాలు అల్ ఉదీద్ ఎయిర్ బేస్ వద్ద దాదాపు 40 సైనిక విమానాలను చూపించాయని అంతర్జాతీయ మీడియా తెలిపింది. వీటిలో హెర్కూల్స్ C-130 వంటి రవాణా విమానాలు, నిఘా విమానాలు ఉన్నట్లు పేర్కొంది. అయితే జూన్ 19న విడుదల చేసిన మరో చిత్రంలో ఆ ప్రాంతంలో మూడు విమానాలు మాత్రమే కనిపిస్తున్నట్లు వెల్లడించింది. అక్కడ ఉన్న విమానాలను హ్యాంగర్ లోకి గాని.. లేదా ఆ ప్రాంతంలోని ఇతర స్థావరాలకు గానీ తరలించి ఉండవచ్చని అనుమానం వ్యక్తంచేసింది. అల్ ఉదీద్ స్థావరం ఇరాన్ సమీపంలో ఉండటం వల్ల అక్కడ ఉన్న యూఎస్ విమానాలు, సిబ్బందిపై తీవ్ర ప్రభావం పడే అవకాశం ఉన్నట్లు అమెరికా ఆర్మీ లెఫ్టినెంట్ జనరల్, రక్షణ పరిశోధకుడు మార్క్ స్పార్క్ తెలిపినట్లు మీడియా పేర్కొంది. ఈ ప్రమాదాలను నివారించడానికి తాము కృషి చేస్తున్నట్లు ఆయన పేర్కొన్నారు. ఈ ఉద్రిక్త పరిస్థితుల్లో నిరంతరం అప్రమత్తంగా ఉండాలని ఖతార్ లోని యూఎస్ రాయబార కార్యాలయం గురువారం తమ సిబ్బందికి ఆదేశాలు జారీ చేసింది. ఇజ్రాయేల్ - ఇరాన్ ల మధ్య కొనసాగుతున్న యుద్ధం నేపథ్యంలో అమెరికా ఏదైనా చర్య తీసుకుంటే ఖతార్ లోని యూఎస్ స్థావరాలను లక్ష్యంగా చేసుకుని ఇరాన్ దాడులకు పాల్పడే అవకాశం ఉండడంతో ఈ ఆదేశాలు జారీ చేసినట్లు సమాచారం. ఇరాన్ పై ఇజ్రాయేల్ దాడులకు మద్దతివ్వాలా? వద్దా? అనే విషయంపై అమెరికా అధ్యక్షుడు ట్రంప్ రెండు వారాల్లో నిర్ణయం తీసుకుంటారని వైట్ హౌస్ ప్రకటించడం, మిలిటరీ విమానాలను తరలించడం వంటి పరిస్థితుల నేపథ్యంలో అగ్రరాజ్యం ఎటువంటి నిర్ణయం తీసుకుంటుందనే విషయంపై సర్దుతా ఆందోళన నెలకొంది.



ఇరాన్ కు చైనా రహస్య సాయం..!



అంతా కేసీఆర్ కనుసన్నల్లోనే.. గోనె ప్రకాశ్ రావు సంచలన వ్యాఖ్యలు

హైదరాబాద్ : ఛోస్ ట్యాపింగ్ కేసులో సిట్ అధికారులు దర్యాప్తును వేగవంతం చేశారు. 2023 అసెంబ్లీ ఎన్నికల సందర్భంగా ఛోస్ ట్యాపింగ్ గుర్తైన నేతలను వరుసగా విచారణకు పిలిచి వారిచ్చే స్టేట్ మెంట్లను రికార్డు చేస్తున్నారు. ఈ క్రమంలోనే మాజీ ఎమ్మెల్యే గోనె ప్రకాశ్ రావు ఛోస్ కుడా ట్యాపింగ్ గుర్తొందని గుర్తించారు. దీంతో ఆయనను సాక్షిగా వాంగ్మూలం ఇచ్చేందుకు రావాలని కోరారు. అధికారులు అభ్యర్థన మేరకు ఇవాళ ఆయన ఉదయం 10.30కి జూబ్లీహిల్స్ పోలీస్ స్టేషన్ కు వచ్చి సిట్ అధికారులకు స్టేట్ మెంట్ ఇచ్చారు. ఈ క్రమంలోనే ఆయన మీడియాతో మాట్లాడుతూ.. ఛోస్ ట్యాపింగ్ తతంగమంతా బీఆర్ఎస్ అధినేత, మాజీ సీఎం కేసీఆర్ కనుసన్నల్లోనే జరిగిందని అన్నారు. ప్రభాకర్ రావు ఛోస్ ట్యాపింగ్ చేసి ఆ ఆడియోలను కేసీఆర్ తో పాటు సంతోష్ రావులకు ఇచ్చారని తెలిపారు. నాడు ఓటు కు నోటు అంతం కూడా ఈ ఛోస్ ట్యాపింగ్ ద్వారానే వెలుగులోకి వచ్చిందని కామెంట్ చేశారు. అదేవిధంగా సొంత పార్టీ నేతలు ఎమ్మెల్యే కవిత, పైలెట్ రోహిత్ రెడ్డి, రేగా కాంతారావు ఛోస్ కు కూడా ట్యాప్ చేశారని ఆరోపించారు. రాష్ట్రంలోని పెద్ద పెద్ద బిజినెస్ మెన్, సినిమా వాళ్ల ఛోస్ ను కూడా వదిలిపెట్టలేదని అన్నారు. ఎలాగైనా పూర్తి విజయం సాధించి రాష్ట్రంలో అధికారంలోకి వచ్చేందుకు విస్తృతవిధంగా ఛోస్ ట్యాపింగ్ చేశారని ఫైర్ అయ్యారు. ప్రపంచంలోనే మూడో అతిపెద్ద ఛోస్ ట్యాపింగ్ పదేళ్ల బీఆర్ఎస్ పాలనలో జరిగిందని అన్నారు. కేంద్రంలోని బీజేపీ ప్రభుత్వం కూడా ఛోస్ ట్యాపింగ్ అంశంపై విచారణ జరిపించాలని గోనె ప్రకాశ్ రావు డిమాండ్ చేశారు.



ఎల్బీ స్టేడియంలో యోగా దినోత్సవానికి కౌంటిడౌన్ నిర్వహించారు. కేంద్ర మంత్రి కిషన్ రెడ్డి ఆధ్వర్యంలో ఈ కార్యక్రమం ఏర్పాటు చేశారు. ఇందులో మాజీ ఉపరాష్ట్రపతి వెంకయ్య నాయుడు, తెలంగాణ గవర్నర్ జిప్సీ దేవ్ వర్మ, ఎంపీ ఈటల రాజేందర్, భాజపా నేత ఖుష్భూ, సినీనటులు సాయి దుర్గాతేజ్, తేజా సజ్జ, మీనాక్షి చౌదరి పాల్గొని యోగాసనాలు చేశారు. కార్యక్రమానికి నగరవాసులు పెద్దఎత్తున తరలివచ్చారు. జూన్ 21న అంతర్జాతీయ యోగా దినోత్సవం నేపథ్యంలో దీన్ని నిర్వహించారు.

హైదరాబాద్: నగరంలోని ఎల్బీ స్టేడియంలో అంతర్జాతీయ యోగా దినోత్సవానికి కౌంటిడౌన్ నిర్వహించారు. కేంద్ర మంత్రి కిషన్ రెడ్డి ఆధ్వర్యంలో ఈ కార్యక్రమం ఏర్పాటు చేశారు. ఇందులో మాజీ ఉపరాష్ట్రపతి వెంకయ్య నాయుడు, తెలంగాణ గవర్నర్ జిప్సీ దేవ్ వర్మ, ఎంపీ ఈటల రాజేందర్, భాజపా నేత ఖుష్భూ, సినీనటులు సాయి దుర్గాతేజ్, తేజా సజ్జ, మీనాక్షి చౌదరి పాల్గొని యోగాసనాలు చేశారు. కార్యక్రమానికి నగరవాసులు పెద్దఎత్తున తరలివచ్చారు. జూన్ 21న అంతర్జాతీయ యోగా దినోత్సవం నేపథ్యంలో దీన్ని నిర్వహించారు.



హైదరాబాద్: కాంగ్రెస్, భారాస పార్టీలు పరస్పర అవగాహనతో ముందుకెళ్తున్నాయని కేంద్ర మంత్రి కిషన్ రెడ్డి అన్నారు. నాంపల్లిలోని భాజపా రాష్ట్ర కార్యాలయంలో నిర్వహించిన ప్రజాప్రతినిధుల సమావేశంలో ఆయన మాట్లాడారు. భారాస పాలనలో జరిగిన అవినీతిపై ప్రజలకు వివరించాలని పార్టీ నేతలకు సూచించారు. కాంగ్రెస్ ప్రభుత్వం అమలు చేయని ఆరు గ్యారంటీల గురించి ప్రజలకు చెప్పాలన్నారు. రాష్ట్రాన్ని రక్షించాలంటే భాజపా ప్రభుత్వం రావాలని.. ప్రజలకు విశ్వాసం కల్పించి పార్టీ అభ్యర్థులను గెలిపించాలని కోరారు. కేంద్ర ప్రభుత్వ సహకారం లేకపోతే అభివృద్ధి కార్యక్రమాలు జరగవని పేర్కొన్నారు. కేంద్రం సాయంతోనే సంక్షేమ పథకాలు అమలువుతున్నాయని కిషన్ రెడ్డి వివరించారు.



బండి సంజయ్ సన్నిహితుల ఫోన్లూ ట్యాప్

హైదరాబాద్: కేంద్ర మంత్రి బండి సంజయ్ సన్నిహితులు, సిబ్బంది ఛోస్ సైతం గతంలో ట్యాపింగ్ గురయ్యాయి. సిట్ విచారణలో దీనికి సంబంధించిన విషయాలు ఒక్కొక్కటిగా వెలుగుచూస్తున్నాయి. కరీంనగర్ భాజపా కన్వీనర్ బోయినపల్లి ప్రవీణ్ రావు ఛోస్ ను ట్యాప్ చేసినట్లు నిర్ధారణ అయింది. ఈ నేపథ్యంలో పోలీసులు ఆయనకు ఛోస్ చేశారు. నోటీసులు పంపిస్తామని.. వచ్చి వివరణ ఇవ్వాలని జూబ్లీ హిల్స్ పోలీసులు కోరారు. భారాస హయాంలో జరిగిన టెన్స్ పేపర్ లీకేజీ, బైంసా అల్లర్లు సహా పలు ఘటనల సమయంలో బండి సంజయ్ వెంటే ప్రవీణ్ రావు ఉన్నారు. భారాస హయాంలో తమ ఛోస్ ను ట్యాప్ చేశారంటూ ఇప్పటికే పలువురు కాంగ్రెస్ నేతలు ఆరోపిస్తున్నారు. ఈ అంశంపై సిట్ విచారణ కొనసాగుతోంది. భారాస ప్రభుత్వంలో పనిచేసిన పలువురు అధికారులను విచారిస్తున్నారు. టీపీసీసీ అధ్యక్షుడు మహేశ్ కుమార్ గౌడ్ ఇప్పటికే విచారణకు హాజరయ్యారు. ఏపీ కాంగ్రెస్ అధ్యక్షురాలు పద్మిని సైతం తమ ఛోస్ ట్యాప్ చేశారని ఆరోపించారు.

ఇరాన్- ఇజ్రాయేల్ మధ్య జరుగుతున్న యుద్ధంతో పశ్చిమాసియా రణరంగంగా మారింది. ఈ ఉద్రిక్తతల నేపథ్యంలో కీలక విషయం వెలుగులోకి వచ్చింది. టెల్ అవీవ్ తో యుద్ధంలో ఇరాన్ కు చైనా రహస్యంగా సాయం చేస్తున్నట్లు తెలుస్తోంది. డ్రాగన్ కు చెందిన పలు బోయింగ్ విమానాల్లో ఇరాన్ కు ఆయుధాలు తరలిపోతున్నట్లు సమాచారం. ప్లైట్ ట్రాకర్ దేటా, యూరోపియన్ ఇంటెలిజెన్స్ ను ఉటంకిస్తూ ఫాక్స్ న్యూస్ తన కథనంలో పేర్కొంది. జూన్ 14 నుంచి దాదాపు ఐదు బోయింగ్-747 విమానాలు చైనాలోని వివిధ ప్రాంతాల నుంచి బయలుదేరాయి. అవి కజకిస్తాన్, ఉజ్బెకిస్తాన్, తుర్కమెనిస్తాన్ మీదుగా ప్రయాణించి ఇరాన్ వైమానిక ప్రాంతానికి చేరుకున్నాయి. అక్కడి నుంచి అవి ఎటువైపునో తెలియలేదు. అయితే, విమాన గమ్యస్థానాలు లక్ష్నోబర్గ్ కాగా.. అవి అసలు యూరోపియన్ గగనతలంలోకి ప్రవేశించకపోవడం గమనార్హం. సాధారణంగా ఈ రకం విమానాలను రవాణా కోసం వినియోగిస్తారు. ఈ నేపథ్యంలో ఇరాన్ కు డ్రాగన్ మిలిటరీ సాయం అందిస్తుందనే అనుమానాలు వ్యక్తమవుతున్నాయి. తన దీర్ఘకాల మిత్రదేశమైన టైప్ రీన్ కు సాయం చేసే అవకాశం లేకపోలేదని పలువురు నిపుణులు కూడా పేర్కొంటున్నారు. కాగా.. చైనా నుంచి ఇరాన్ కు వెళ్తున్నట్లు అనుమానిస్తున్న బోయింగ్-747 విమానాలతో తమకెలాంటి సంబంధం లేదని లక్ష్నోబర్గ్ కు చెందిన కార్లో విమానయాన సంస్థ కార్లోలక్స్ వెల్లడించింది. ఈమేరకు తన అధికారిక సామాజిక మాధ్యమాల్లో ఓ ప్రకటనను విడుదల చేసింది. అందులో తన విమానాలు ఏపీ ఇరాన్ గగనతలాన్ని ఉపయోగించుకోవని కార్లోలక్స్ తెలిపింది. తమ ఎయిర్లైన్ కార్యకలాపాలు పూర్తిగా పారదర్శకంగా ఉన్నాయని వెల్లడించింది. ఇదిలాఉండగా.. అణుసాహిత్య లక్ష్యంగా ఇజ్రాయేల్ దాడులు చేస్తుండగా.. ఇరాన్ భారీగా క్షిపణులను ప్రయోగిస్తుంది. ఇవి పౌర నివాసాలను తాకడంతో టెల్ అవీవ్ లోనూ అనేకమంది పౌరులు గాయపడుతున్నారు. ఈ నేపథ్యంలో ఇరాన్ పై దాడికి అమెరికా కూడా సిద్ధమవుతున్నట్లు వస్తున్న వార్తలు ఈ ఉద్రిక్తతలను మరింత తీవ్రతరం చేశాయి. అయితే, టైప్ రీన్ అణుసాహిత్యంపై దాడి విషయంలో అమెరికా అధ్యక్షుడు డొనాల్డ్ ట్రంప్ రెండు వారాల్లో నిర్ణయం తీసుకుంటారని వైట్ హౌస్ పేర్కొంది.